
ମୋ କଥା... 


ସେଦିନ ଓଦା ସଂଜରୁ ନିବୁଜ ଅଂନ୍ଧାର ଆଡକୁ ମୁହାଁଇବା ଲୋକଟିକୁ ତେଖ୍‌ ହେଉନଥ୍‌ଲେବି 
ସଷ୍ଟ ବାରିହେଥୂଲା ପାଦଶଦ । ନୀରବି ଯାଇଥଲା ରାତିପକ୍ଷୀର ଡାକ,ନଣର ଗୀତ, ନାଥଯୋଗୀର 
କେନ୍ଦରା। ଝସମ ବମ୍ଭକର ରତ୍ଞ ଛନ୍ନ ନିର 6ଣ'ଯୁରୁ କନୁନେଇଥ୍ଲା ମୋର ପ୍ରଥମ ଶିଶୁ ଅନ୍ଧାରରେ 
Ad ଜାନ ଭ୍ନଟ ଆ ଡି ଦୁଟୀୟ ଶିଶୁର ଜଙ୍ଗଲର । ନା ଦେଢଛନ୍ତି ତାର ହିତୈଷୀୀ 
ଶୁଭାକାତ “୍ଷୀମାନେ ' ତମାମ ଜୀବନ”! : ଅନ୍ଧାରର ଛାଇରେ ବସି ସାରାରାତି ଉଚ୍ଚାଗର ରହି ଯା'ର 
ଆ'ରମନ ହୁ ଉନୁଷ୍ଠୀରେ ଚାହିଁ ବସିଥ୍ଲି, !ର ବୁଣୁଖୁଣୁ ଝୁ ଣ୍ବିଆ ମୋତେ ଅଥୟ କରୁଥ୍‌ଲା , ମୋ ସ୍ବପ୍ନ 
ଭିତରେ ପିଏ ଚହଟୁଥ୍‌ଲା, କାଳିସୀ ଳ ଆାଉଥ୍‌ଲା ସେ କିନ୍ତୁ ଆସିଲାନି । ଏହି ଅବାଞ୍ଚିତ ଶିଶୁ ମୋର 
ଅପାରଗ ତାର ପ୍ରମାଣ ନୁହେଁକି ? ଖାଲି ଅବଶୋଷ, ଅପ୍ରାପ୍ତିର ଯନ୍ତ୍ରଣା। ପ୍ରଶଂସା ନୁହେଁ ନିନ୍ଦାହିଁ ମୋର 
କସ୍ତୁରୀ ଟନ । 


ଏ ଶରିଶୁ ଜୂମିଷ୍ତ ହେବା:ଆଗରୁ ଯଉମାନେ ତ୍ରାର୍‌ ଆକୃତି ପତ୍ର ପତ୍ରିକାରେ ଆଙ୍କିଥ୍‌ଲେ ସେମାନେ 
ହେଲେ ଝଂକାର , ଗୋକର୍ଣ୍ଣିକା, ଚନଦଭାଗା, ଏହିପରି ଆମ ସଂପର୍କ, ସୃସ୍ତି, ଦି ଫକୀର, ଆମେମାନେ, 
ଆଇିକାହି , ସମାଜ ସାପ୍ରାହି୍ ଏହି ଅ-ଃସରରେ ସେ ସବୁର ସଂପାଦକଙ୍କ କ୍ତଜ୍ଞତା ଜଣାଉଛି । 


ଓକନ୍ଦ୍ର ସାହିତ୍ୟ ଏକାଡେମୀର “ସଭାପତି ଓଡିଶାର ଲବ୍ଧ ପ୍ରତିଷ୍ଠ ଯଶସ୍ବୀ କବି ରମାକାନ୍ତ ରଥ 
ମୋର ^ ରୋଧ ଏଡାଇନପାରି ଏ ତି ଣୁ ସଂପର୍କରେ ସଂକ୍ଷିପ୍ତ ଅଭିମତ ଦେଇଥ୍‌ବାରୁ ତାଙ୍କୁ ମୋର 
ଭଜ୍ତିପୂତ ଧଣାମ। 


ଏ ଅବସରରେ କୃତଜ୍ଞତା ଜଣଉଛି ଶ୍ରଦ୍ଧେୟ ଧୀରେନ୍ଦ୍ର ଜେନାଙ୍କୁ, ଯିଏ ସବଳ ସମୟ ଭିତରେ 
ଡି.ଟି.ପି. କାଯ୍ୟ ସଂପାଦନ କରିଛନ୍ତି, ଦେୟ ସନ୍ତୋଷ କୁମାର କରଙ୍କୁ ଯିଏ ପ୍ରକାଶନର ଗୁରୁଭାର 
ବହନ ନ ଛନ୍ଦି, ପ୍ରଚ୍ଛଦ ଶିଳ୍ପୀ କେଶୂଦାଂ"ଙ୍କୁ ଏବଂ ମୁଦ୍ରାକର ଅପ୍ନିମା ପ୍ରିଣ୍ଚସ ଙ୍କୁ ! 


ନେପଥ୍ଯୟରେ ଯେଉଁମାନଙ୍କର . 'ପରରଣା ମୋତେ ଅନୁବନ୍ଦିତ କରିଛି ସେମାନେ ହେଲେ କବି 
ଚିନ୍ତାମଣି ବହେରା . କବି ବୃଢଜନାଥ ର. ମୋର ଗୁରୁଦେବ ଡଃ ପ୍ରତ୍ରଦ ଚରଣ ମହାନ୍ତି, ଡଃ ଭାଗୀରଥି 
ନାୟକ, ବି ଚଣ୍ତାଚରଣ କର, ଡଃ ଓ-ମାକାନ୍ତ ନାୟକ, ଡଃ ବନମାଳୀ ବାରିକ, ଡଃ ନିଗମାନନ୍ଦ 
ବେହେର.. ପୂଜ୍ୟ ଗୁରୁ ହରେକୃଷ୍ଣ ଦାସ, କବି ଶ୍ରୀଦେବ, କବି ପ୍ରଶାନ୍ତ ଦାସ , କବି ପଞ୍ଚାନନ ଦାସ , କବି 
ଗଂଗାଧତା ବିଶ୍ବାଳ , ଶ୍ରନ୍ଧେୟ ଛାତ୍ର ସାରଙ୍ଗ, ଲକ୍ଷ୍ମଣ, ମୋର କନ୍ୟା ମଧୁଛନ୍ଦା । ଏହି ଅବସରରେ 
ସେମାନଙ୍କ ସ୍ମରଣ କରୁଛି। 

ଅଭିମତ 


ଶ୍ରୀ ହରିଶ୍ଚନ୍ଦ୍ର ବେହେରାଙ୍କ କାବ୍ୟପୂରୁଷ ମୁଖ୍ୟତଃ ଦୁଃଖୀ, ଖୁବ୍‌ ଏକୁଟିଆ, 
ଭବିଷ୍ୟତରେ ତାର ସ୍ଥିତି ବଦଳିଯିବ ନାହିଁ ବୋଲି ସେ ନିଶ୍ଚିତ। ପ୍ରତ୍ୟେକ ସୌନ୍ଦଯ୍ୟର, 
ପ୍ରତ୍ୟେକ ଜୋମଳତାର ଅବକ୍ଷୟର ଦେଖଣାହାରୀ ସେ, ପ୍ରତ୍ୟେକ ଆଶ୍ମାସନା ନିକ୍ଚଳ ବୋଲି 
ସେ ନିଃସନ୍ଦେହ। ନିଜ ଭିତରର ବାଟଲେ ଚାଲିବା ତାର ଭାଗ୍ୟ, ତାର ଉଚ୍ଚାରଣ ତେଣୁ 
ନିଜକୁ ନିଜେ କହିଦାର ସ୍ଵର । ଏ ସଂକଳନରେ ସ୍ଥାନିତ ମ୍ରାୟ ପ୍ରତ୍ୟେକ କବିତାର ସ୍ଵର ଏହା, 
କେବଳ ତାକୁ ଶୁଭିବ ଯାହାର ଅନୁଭବ ସମାନ ଧରଣର ବା ସେପରି ଅନୁଭବ ଯାହାର 
ଵୋଧଗମ୍ୟ। 


କେବଳ ଦୁଃଖାନୁଭୁତି ଉପରେ ଆଧାରିତ ହୋଇଥ୍‌ଲେ କବିତା ଗୁଡ଼ିକରେ ଏଡେ 
ଅସାଧାରଣତା, ଏତେ ଖଭୀରତା ନଥଆାତ୍ା । କବି ଏପରି କିହିର ଉପସିତ ଅନୁଭବ କରୁଛନ୍ତି 
ଯାହା ଦୃଶ୍ୟ ନହେଲେ ମଧ୍ଯ ଅବାସ୍ତବ ନୁହେ, ଯାହାର ସିତି ତାଙ୍କ ଭିତରେ ଥ୍ଦା ସତ୍ତେ 
ତାଙ୍କର ବ୍ୟକ୍ଥିସରାରେ ସୀମିତ ନୁହେଁ । ‘ତମାମ୍‌ ଜୀବନ' , ‘ନିଃଶବଦରେ କିଏ”, 
ପୁଷ୍ଠବତୀ:ପୁଷ୍ଠରତୁ ? ପ୍ରଭୃତି କବିତାରୁ ଏହି ରହସ୍ୟମୟ ସତ୍ତାଟି ପ୍ରତି କବିଙ୍କର 
ସଂଲଗ୍ନଭାବର ପ୍ରମାଣ ମିଳିବ । ଏହି ସଭାଟି ଯେତେବେଳେ ଆଗକୁ ଆସୁଛି, କବିଙ୍କର 
ଦହୁଃଖାନୁଭୁତିର ମୂଳଦୁଆ ଦୋହଲି ଯାଉଛି, ଏଜ ପ୍ରକାର ପରିପୂର୍ଣତାର ପଦଧବନି ଶୁଭୁଛି 
ତାହା କଦାପି ପ୍ରତ୍ୟକ୍ଷ ହେନ ନାହିଁ, ସବୁବେଳେ ଦୂରରେ ରହିଥୂନ କବିଙ୍କର ଅତ୍ତରାତ୍ମା ଏହା 
ବରଝିଛି, କିନ୍ତୁ ତାହା ଯେଉଁଠି ଥାଉ ପଛକେ ତାର ଥ୍ବାଫଳରେ ଚେତନାର ଦିଗନ୍ତ ବର୍ଣ୍ଣିଜ 
ଦିଶ୍ବନାହିକି ? 


ପ୍ରାୟ ପ୍ରତ୍ୟେକ କବିତାର ବକ୍ତବ୍ୟ ପାଠକ ପାଖରେ ସିଧାସଳଖ ପହଞ୍ନଛି। କୌଣସି 
ଜବିତାକୁ ଯଦି କେହି ପାଠକ ଗ୍ରହଣ ନକରେ, ତାର କାରଣ ବରୁନ୍ୟର ଅତ୍ମଷ୍ଟତା ହେବ 
ନାହିଁ, ହେବ ସେହି ପାଠକର ପୂଥକ୍‌ ଚିଉବୃଭି। କବିତା ଗୁଡିକର ଗୀତିମୟତା ଯୋଗୁଁ ମଧ 
ଗ୍ରହଣ କରୁନଥ୍ବା ପାଠଳଙ୍କ ସଂଖ୍ୟା ଖୁବ୍‌ ବେଶି ହେବ ନାହିଁ ନୋଲି ମୋର ବିଶ୍ବାସ । 
ରମାକାନ୍ତ ରଥ 

ସୂଚୀ 


ତମାମ ଜୀବନ 
ନିର୍ଜନତା : ମୋ ଗୀ 
ନିଃଶବ୍ଦରେ କିଏ 
ଜୋକର 

ଓଟ 


ଭଶ୍ବର ପ୍ରତି “ 
ପୋଲ : 
ମାଣିକୀ : 
ପିଲିସଜ : 
କାନ୍ଦ୍ର : 
ଦେବକୁଣ୍ଡ : 
ନାବକେଳି : 
ପ୍ରଜାପତି : 
କୋଇଲି : 
ହଳଦୀ ବସନ୍ତ : 
ପେଚା : 
ବାଘମାତିଛି : 


ଅହଲ୍ୟା 


ଜୀବନ ଚଉପଦୀ : 


କୁହୃଡ଼ 
ସଂପର୍କ 


—~ 


ଗୁଣ୍ଣଚ ମୂଷା : 

ପୃଥ୍ବୀର ଦାଣ୍ଡଦୁଆରେ : 
ସ୍ମବର୍ଣ୍ଣ ଜୟନ୍ତୀ : 
ବାଟୋଇ : 

ପୁନଶ୍ଚ ନୂଆବର୍ଷ 
ପୁଷ୍ଠବତୀ : ପୁଷ୍ଠରତୁ : 
ବିଦାୟ କାଳୁପଡ଼ା : 


: ୦୯ 
: ୧୧ 
: ୧୩ 
: ୧୪ 
; ୧୬ 

ତମେ ଅଜ୍ଞାତ ବୋଲିତ 

ରାସ୍ତା ସରିନାହିଁ 
ଅବୁଝା ନର 
ଗୋପବଂଧୁ ଦାସ 
ଜେଜୀ ମା’ 


ବସୁନ୍ଧରା 


ଖେ 
ଉତ୍ଜଡ଼ା ଲୁହ 


ଅତିଥ୍‌ 


: ୫୯ 
: 20 


:୬9 
DC 
:DD 
D୮ 
ଦ୍ବିତୀୟ ସକାଳ : 
ତେବେ ଡେରି କାହିଁକି? : 
ଅମୃତ୍ୟୁ : 
ଆଖ୍‌ଏ ଲୁହର ମଧୁବନ : 
ବର୍ଷାପଡ଼େ ଝରି : 
ଶୀତରତୁ : 
କୋଳେଇନେବି ବୋଲି : 
ଗୋବର ଘଟା : 

ଆସ ପୁଣି ଥରେ : 

ଭୀମ ଦାଦା : 

ଅପୋଡ଼ା ମୁର୍ଦାର : 

ତମକୁ ପାଇବା ଲାଗି : 
ଛାଇ : 

ସାରିଆର ଜମାନବନ୍ଦି - ୨ : 
ନିରୁଦ୍ଦିଷ୍ଟ ଲଶ୍ଵର “ 

ବାଇ ଚଢ଼େଇ : 

ଯେତେ ଗପିଲେ : 

/ : ୧୦୩ 
: ୧୦୫ 
ଅରଣା ମଇଁଷି : 
ଅପରାହ୍ନ : 


; ୧୧୧ 

ତମାମ ଜୀବନ 


ତମାମ ଜୀବନ ତୋତେହିଁ ଖୋଜୁଛି, 

ରକ୍ତ ଜୁତୁସ୍ମଡ଼ୁ ମୁହୁର୍ଉଟିଏ ଉଚ୍ଚାଟ କରିବ 
କୁଆଁ ରାବରେ ପୂରିଉଠିବ କୋଳ 

ପୁଲ ମହକରେ ମହଜକିବ ନୃଖୁରା ସକାଳ ॥ 


ଧୂଳି ଧୂସର ତୋ ଗେହୁାପଣକୁ 
ଆଉଁଷିଦେବି, 

କୁଆଁର ପୁନିଅ ଗୀତ ବୋଲି 
ଶୁଆଇ ଦେବି, 

ଜହ୍ନ ମାଗିଲେ ଦେବି 
ହଜିଥ୍୍‌ଲେ ଖୋଜିଦେବି, 
ଭାଇିଥ୍‌ଲେ ଗଢ଼ିଦେବି 

ତୋ କାଗଜ ଡଙ୍ଗା ଲାଗି 
ଆକାଶରୁ ବର୍ଷା ଆଣିଦେବି ॥ 
ଆଉ କ'ଣ ଦେବି କହ ? 

ଡ଼ ଆସିବୁ ବୋଲି 

ଖୋଲାରଖ୍ଛି କାରାକକ୍ଷର ଦ୍ଵାର, 

ବଗିଚାରେ ହରରଂଗୀ ଫୁଲ 

ପ୍ରଜାପତି ଅଝଟରେ ମଧୁମୟ ପ୍ରତିଟି ସକାଳ ॥ 


ଶୂନ୍ୟରେ କେଉଁଠି ଶୁଭୁଛି 

ତୋ ପାଦର ରୁମ୍ଖଝୁମ୍‌, 

ନିଃଶବ୍ଦରେ ଅଥଚ ରୁମ୍‌ଖଝୁମ୍‌ ! 

କେମିତି ମହକି ଯାଉଛି ମୁଁ, 

ମୋ ଭିତର ଶହଦବ୍ରହ୍ମକ ବଡ଼ଦାଣ୍ଡ ବାଇଶି ପାହାଚ ॥ 


ମୁକୁଳି ଯାଉଛି ସହସ୍ତାର ଶତଦଳ, 

ମୋର ସାରା ସତ୍ତାକୁ ଆବୋରି ଅବତରି ଆସୁଛୁ , 
ଏନ୍ଡିରୁ ସ୍ଵର୍ଗଦ୍ଧାର 

ଖାଲ ରୁମ୍‌ ଝୁମ୍‌ ¦ ରୁମ୍‌ ଝୁମ୍‌ ! 


ଅଥଚ କେଉଁଠି ତୁ !! 


ଶୁ“ ଖା ଖୁ 

କେଉଁଠି ତ ହଜିଗଲା 

ଛୋଟ ମୋର ଗାଆଁ 

ତା'ର ତୋଟାମାଳ, ଲାଜକୁଳି କଇଁଫ୍ୁଲ ଅଶିଣ ସକାଳ 

ମିଠା ମିଠା ରଜଦୋଳି ଗୀତ, ମିଛି ମିଛି ବୋହୃୁଚୋରୀ ଖେଳ 

ଗୁଆ ବଂଧା ବେତମାଡ଼ ହେଟାଗୁଡ଼ି ଅବଧାନୀ ଆଣ୍ଡଆ ଗୋପାଳ ? 


କାହିଁ ତା'ର ଟୁଙ୍ଗୀଘର ଭାଗବତ ସପ୍ତା ଆଉ ଭଜନ ଖଞ୍ଜି, 

ମାସ ମାସ ମେଲଣ ଯାତରା ଦଣ୍ଡନାଚ ଘରଭର୍ଭି ପରବ ପର୍ବାଣି, 

ବାଟ ଭୁଲା ମହୁମାଛି ଗୁଣୁଗୁଣୁ ଗୀତ, ମହ ମହ ସୋରିଷ ଓ ଶଣପ୍ରଲ ହାଟ , 
କିଏ ଭାଙ୍ଗିଦେଲା ତା'ର ସ୍ବେହ ଆଉ ବିଶ୍ଵାସର ଯାଉଁଳି କବାଟ ? 


କାହିଁ ତା'ର କାଇଁଚ ଗଡିଆ ସିରି ସିରି କାଚକେନ୍ଦୁ ପାଣି, 

କାଖରେ ଭରା ମାଠିଆ ନୂଆ ଭାଉଜର ଦଣ୍ଡକିରୀ ଚତୁରୀ ଚାହାଣି , 
କାହିଁ ତାର ମିଟି ମିଟି ତାରାଭରା ରାତି, ମିଠା ମିଠା ପାହାନ୍ତି ସପନ , 
ଟିକିରା ଟିକିରା ଭର୍ରି ବାଲିଛତୁ ଗୁରୁଗୁରୁ ମେଘ ଗରଜନ ? 

କାହିଁ ତା'ର ମାଣବସା ଗୁରୁବାର ଝୋଟି ଆଉ ମୁରୁଜର ଚିତା 
ତୁଳସୀ ଚଉରା ମୂଳେ ଶଙ୍ଖ ହୁଳହୁଳି ମିଞ୍ଜି ମିତି ସଙ୍କର ସଳିତା, 
ଜାହିଁ ଚାର ଗୋଠଫେରା ଗାଇଆଳ ପ୍ରାଣଅରା ମୂରଲୀ ମୂହୁନା 


ନଇ ଛାତି ବାଲୁଚର କୂଳ ଲଂଘି ବହୁନାହିଁ ଉଜାଣି ଯମୁନା ? 


କାହିଁ ତା'ର ପେଛି ପେଛି ବେତ କୋଳି ସୁଆଦିଆ ଭୂଇଁ ବରକୋଳି 

ଚିହ୍ନା ଅଚିହ୍ନା ଫୁଲରେ ଟିକି ଦିହ ତା'ର ଉଠୁନି ତ ଝଳି, 

କାହିଁ ତା'ର ଗାଁ ପଞ୍ଆତି ଜାତି ଭାଇ ଭାତ ଭୋଜି ଦୁଃଖସୁଖ କଥାର ମାଧୁରୀ 

କଲରେଇ ଫୁଲ ଆଉ ଚକୁଳିଆ ପଣ୍ଡା କଥା, ଶାଶ୍ଘର ଯାଉଥ୍ବା ଝିଅଙ୍କର 
କାନ୍ଦଣା ଲହରୀ ? 


ସବୁ 
ଚା ତେ ମୁହଁ ସଦୁ ଖୋଜି ଗଲା ବେଳେ 
ଖା ଖା ନିର୍ଜନତା କହେ, 


ସେତ ନାହିଁ - ନାହିଁ - ନାହିଁ !! 


କିଛି ହଜିଗଲା କାହିଁ, 
ଢେ 


୩ ୨ 


[୦] ତମାମ କୀଳନଂନ 

ନିଃଶଳବ୍ଦରେ କିଏ ! 


ନିଃଶବ୍ଦରେ କିଏ ଆସୁଛି କି ? 

ଫ୍ଲରେ ପତ୍ରରେ ରଂଗ 

ଚଢ଼େଇମାନେ ଟୁପୁରୁ ଟାପୁରୁ 

କୁଳୁକୁଳୁ ନାଦରେ ଲୋଟିଯାଉଛି ଝରଣା, 
ମୁଁ ବି କେମିତି ମହକି ଯାଉଛି 

ଭିତରେ ବାହାରେ ଖାଲି ତମେ ତମେ ॥ 


ଆସିବାର ଉଚ୍ଚାଟରେ 

ସାରାରାତି ଉଜାଗର, 

ବଇଁଶୀରେ କିଏ ଖାଲି ଡାକୁଥାଏ ନାଁ ମୋର 
କଣ ବୋଲି ସଂବୋଧ୍ବି, 

କ”ଣ ଦେଇ ସଂଖୋଳିବି, 

ଲହୁ ଲୁହର ଜୀବନ 

ନା ଏକ ଅବାଞ୍ଚିତ ଅପରାହୁ !! 


କଣ ଦେବି କୁହ !! ଶୁ ସ୍‌ ହଃ 


ତମାମ ଜୀବନ 

ଜୋକର 


ଟିକିଏ ହସେଇବି ବୋଲି ତ 

ନିଜକୁ ପ୍ରସ୍ତୃତ କରିଛି କେଉଁକାଳୁ, 

ସାରା ପୃଥ୍ବୀର ଲୁହକୁ ସାଇତି ରଖ୍‌ 

ପିଛିଛି ଅନ୍ୟକୁ ଦିଶୁନଥ୍‌ବା ମୁଖାଟିଏ 

ଆଖ୍‌ କୋଣରେ ଲୁହକୁ ଲୁଚେଇବି ବୋଲିତ 

ଠିଆ “ତଇଛି ଅଶ୍ୁନଦୀର ଶେଷ ସୀମାନ୍ତରେ ॥ 


ଘନ ଘନ ତାଳି ଏବଂ ହସର ଆଢ଼ୁଆଳରେ 
କେହି କ”ଣ ଦେଖ୍ପାରେ ମୋର ଶରଶଯ୍ୟା, 
ଶୋକ,ବ୍ୟାଧ୍‌, ମୃତ୍ୟୁ ଯୋଗୁଁ 

ମୋ ଆମ୍ମାରୁ ଝରୁଥ୍ବା ଲୁହ, 

ଜ୍ୟୋସ୍କଥାଧୌତ ତୁଷାର ହ୍ବଦର ତଳେ 
ଅମାରାତି କଳା ଦିଗ୍ବଳୟ ! 

ମଞ୍ଚରୁ ବିଦାୟ ପରେ ଖୋଲିଦିଏ 

ସମୁଦାୟ ଲୁହ ଢ଼ାଙ୍କିଥ୍ବା ମୁଖା, 

ଦେହରୁ ଉତ୍ତାରି ଦିଏ 

ହସ ଝରୁଥ୍ବା ନକଲି ବେହରଣ 

ନିଜ କାନ୍ଧେ ଆପଣାର ଶବ ରଖୁ 

ବୋହିନିଏ ଶ୍ୁଶାନକୁ 

ପାଳଭୂତ ସଜେଇ ବସେଇ ଦିଏଁ ଯୁଇ ଉପରେ 
ତାକୁ ହସେଇବାକୁ ହେରସାମି କରୈ 

ସେ ହସିଲେ ମନ ଖୋଲା ହସୈ 

ହସି ହସି ବେଦମ୍‌ ହୁଏଁ 

ଶେଷ ବୁନ୍ଦା ଲୁହ ସରିବା ପଯ୍ୟନ୍ତ 


maa a UY = < 


ଦିକି ଦିକି ରୁଇ ନିଆ ଲିଭିବା ପଯ୍ୟନ୍ତ !! 
ଖ୍ୁଃ ଶୁ 


ତମାମ ଜୀବନ 

ଓଟ 


ସାମ୍ନାରେ ମାଇଲ ମାଇଲ ବାଲି, 
ସୀମାହୀନ ବାଟ ଆଉ ବାଟ, 
ଅଭିଶପ୍ତ ସହିବାପଣର ଦୀର୍ଘଶ୍ବାସ 
ଯେଉଁଠିକି ଅନେଇଲେ ଅପହଞ୍ଚ । 


ଆଶ୍ଚଯ୍ୟ ଜୀବଟିଏ ମୁଁ, 

ଜୀବନ ବିଚିତ୍ର ଉପାଦାନେ ଗଢ଼ା, 

ସତରେ ଜୀବନ ବୋଲି ମୋର କିଛି ଅଛି ! 
ନା ହୃଦୟ ! 

ନା ମାଂସ ! 

ନା ଦରଜ ! 

ନା ଭୋକ ଶୋଷ ! 

କେଇ ଖଣ୍ଡି ହାଡ଼ ଉପରେ ଇସ୍ପାତ ଛାଉଣି 


ଧୁଡ଼ୁ ଧୁଡୁ ଚମ, 


ତମାମ କୀବନ 

ହୃଦୟ ଜାହାଜର ଇଞ୍ଜିନ୍‌ 

କୁଜ ମେଞ୍ଚାଏ ଅଂଧାର 

ପାଦ ଜାହାଜର ଚକ 
ଫାଟିଯିବ ଫୋଟକା ହେବନି । 


ଡହ ଡହ ବାଲିରେ କେଉଁ ଆଶ୍ରୟ ଲୋଡା 
ବାଲି ଝଡର ନିରାପଦ ଆଶ୍ରୟଟିଏ ତ ମୁଁ 
ଗୋବର୍ବନ ଗିରି । 

ବୋଝ ଉପରେ ବୋଝ 

ଯାଯାବରୀ ମୁନିବର ରାଜସିଂହାସନ 
ବୋଝ ନ ହେଲେ କୁଜ । 


ସବୁ ଅସୁନ୍ଦରପଣର ସାରାଂଶ ମୁଁ 
ସ୍ରଷ୍ଟାଙ୍କ ସୃଷ୍ଟିରେ ଅସୁନ୍ଦର ବୋଲି 
କିଛି ଥାଏ, 

ନା ହତଭାଗ୍ୟ କେହି ଥାଏ ? 


ଫୁଙ୍ଗୁଳା ନାଗଫେଣୀ ଖରା ପୋଉଛି, 
କ୍ୟାକ୍ଵଟସ କଣ୍ଟାରେ ଖରା ଝଲସୁଛି, 
ନାଲି ଖରା, 
ମରୁ ଜାହାଜର ଚାଲିବା ସରିନାହିଁ 
ବାଟ ସରି ନାହିଁ । 

BH Ht 

ଭଶ୍ବର ପ୍ରତି 


ତମ ପାଦଠୁ ଅର୍ବୁଦ ଯୋଜନ ଦୂର 
ଧୂଳିର ଜରାୟୁରୁ ଜନ୍ମ ନେଲି, 
ଯେତେଦୂର ଆଖ୍‌ ବଢ଼େଇଲି 

ନା ଦେଖ୍‌ ପାରିଲି ପାଦ 

ନା ପଦ୍ମମୁଖ, 

ଖାଲି ମୃଗୟାର ବେଶଟିଏ 
ସୁନାରଂଗ ହରିଣ ପଛରେ । 


ଜନ୍ମରୁ ତ ମୋର ହୃଦୟ ନଥ୍ଲା, 
ତମର ବା କେଉଁ ଥ୍ଲା ଯେ ¦ 


କେତେ ଖରା, ବର୍ଷା କାକରରେ 
ଘୂରିବୁଲିଛି ବନଗିରି ପାହାଡ଼ ପର୍ବତ, 
କ୍ରୌଞ୍ଚର ଲୁହରେ କେବେ ଉଲସି ଉଠିଛି ତ 
କେବେ ମୃଗବଧୂ କରୁଣ ଆର୍ରିରେ, 

କେଉଁ ଲତା ଆଜୁଆଳରୁ ମୃଗ ଭ୍ରମରେ 
ବିଦ୍ଧ କରିଛି ତୁମ କୋମଳ ପାଦ । 
ପେଟରେ ଅସରନ୍ତି ଭୋକ, 

ଗୁମ୍ବାରେ ଭୋକିଲା ପିଲାଙ୍କ 

ଶୁଖ୍ଲା ମୁହଁ, 

ଗର୍ଭିଣୀ ସ୍ତୀର ମୃଗମାଂସ ସାଦ 

ତମ ସ୍ତ୍ରୀର କେଉଁ ସାଦ ନଥୁଲା ଯେ ! 


ସାମ୍ପାରେ ଗର୍ଭାଳସୀ ମୃଗବଧୃ 
କେତେଦିନୁ ଖାଲିହାତେ ଫେରିଥ୍‌ବା ବ୍ୟର୍ଥତାର 
ଲୋହିତ ଗ୍ଲାନିରେ 

ଚାରିପଟେ ବାଟରୁନ୍ଧି ଠିଆହେଲି । 


ହରିଣୀର କରୁଣ ଆରେ 

ବଜ୍ରହସ୍ତେ ଓହ୍ଲେଇ ଆସିଲ ତମେ 

ଝଡ଼ର ଝଙ୍କାର ହୋଇ, 

ପକ୍ଷପାତ ବିଚାରର କ୍ଷମାହୀନ ପ୍ରେତରୂପ ଧରି । 


ପବନରେ ଛିଵ୍ରିଯାଇଛି ଜାଲ, 
ବର୍ଷାରେ ନିଭିଯାଇଛି ନିଆଁ 
ଧୂଳିର ମଞ୍ଜୁଷାରୁ ନିଆଁ ଧାସଟିଏ 
ଲହଲହ ଜିଭ ବଢ଼ୋଉଛି ତମ ରତ୍ନ ସିଂହାସନ ଆଡ଼େ, 
ପବିତ୍ର ଗୀତାର ଜୀର୍ଣ୍ଣ ପୃଷ୍ଠାରୁ 
ଉଠିଆସୁଛନ୍ତି ଅବାଞ୍ଚିତ ପ୍ରେତମାନେ 
ଆତତାୟୀ ବ୍ୟାଧପରି, 
କାକୁସ୍ଥ ଇଶ୍ଵର ପରି । 
ଖୁ କୁ 


Digitized by srujanika@gmail.com 


ପୋଲ 


ସାମ୍ପାସାମ୍ମି ଦୁଇ ପାହାଡ ମଝିରେ 
ପୋଲଟିଏ, 

ଉପରେ ଟ୍ରାମ୍‌, ବସ୍‌, ପଲପଲ ମଣିଷ, 
ଦୂରରୁ ଲାଗେ 

ଶୂନ୍ଯୟରୁ ଦୋଳିଟିଏ 

ଦୋହଲୁଛି ସୁଲୁ ସୁଲୁ ପବନରେ । 


ତଳେ ବେଗମତୀ, 

ଅସଂଖ୍ୟ ବୋଇତ 

ଖଣ୍ଡ ଖଣ୍ଡ ଭସାମେଘ ପରି 

ଭାସିଯାଏ ନାନା ଦ୍ଵବ୍ୟ ରୂପ ରଂଗ ଧରି । 


ମୋତେ ପୋଲ ଡେଇଁବାକୁ ଡର, 
ଥରେ ଲଂଘି ଗଲେ 


ଆ] ତମାମ କାବନା 

ମନ ଡାକେ ପୁଣି ଲଂଘିବାକୁ 
ହଜେଇ ବାରମ୍ବାର ଖୋଜିବାକୁ ! 
ମୋ ଭିତରେ କିଏ କହେ 
ପୋଲଟା ଭାଙ୍ଗି ଯାଆନ୍ତା କି, 
ଗୋଟାଏ ଜନ୍ମରୁ ଅନ୍ୟ ଜନ୍ମଯାଏ 
ଚିଣ୍ଡି ଯା'ନ୍ତା ଯୋଗାଯୋଗ, 
ବାରମ୍ବାର ଯିବା ଆସିବାର 

କ୍ଲାନ୍ତି ଆଉ ବାଟ । 


ଂ ୪ ୨ 

ମାଣିକୀ 


ମୁଁ କାଙ୍ଗାକୃଣୀଟିଏ 
ଚିରକାଳ ! 


ତମେ ଦୃଷା୍ଉଁ ଥ୍ଲ 

ଦଧ୍‌ ପିଆଇଲି, 

ଢଜ୍ଲାନ୍ତ ଥଲ, ପଣତରେ ବିଞ୍ଚିଦେଲି, 
ବହୁଦୂର ଯିବା ଆଳରେ 

ତରତର ଚାଲିଗଲ । 

ଟାପୁ ଧୂଳି ବତାସରେ ଛାଇଗଲା 
ଅବିଶ୍ମାସ ବିଶ୍ବାସରେ ଶିହରିତ 
ଦିଗ୍‌ ବଳୟ । 


କ୍ଷଣ ପାଇଁ ଭୁଲିଗଲି ଘରଦ୍ବାର, 
ସାତସିଆଁ ଶାଢ଼ୀତଳେ ନଖୁରା ସଂସାର, 

ଚାରିଆଡ଼େ ମହମହ । 

ଅନ୍ତରଙ୍ଗ ସମୟ ଓ ସମୟ ବାହାରେ 
ଦିଶିଲାନି ନଇପଠା, ଗୀ, ଗୋଠପଛେ ଅଝଟ 
ଆଷାଢ଼ ଶ୍ରାବଣ । 


ହୃଣ୍ଡୀ ଗଉଡ଼ଣୀ କେମିତି ବୁଝନ୍ତି 
ସତ୍ୟ ଆଉ ସଂଶୟର କପଟପଣ 
ମୁଁ ତ ଟଳମଳ ଟୋପାଏ ଦୀର୍ଘଶ୍ବାସ, 
ଅଭିମାନରୁ ଉତୁରି ଆସିଥ୍‌ବା ଖଡ଼୍ଗର 
ନିମିତ୍ତ ମାତ୍ର ସାକ୍ଷୀଟିଏ ! 

୪ Ht 

ପିଲିସଜ 


ପିଲିସଜ ଉପରେ ଦୀପ 
ତତଲା ତେଲରେ ସାରା ଦେହ ଜରଜର 
ଚୁପ୍ଚାପ୍‌ ଦୀପ ମୁଣ୍ଡେଇ ଠିଆ କେଉଁକାଳୁ ॥ 


ଖଣିକ୍ଷେତ ଖମାରକି କଳାପିଚୁରାସ୍ତା 
ଖଜୁୂରାହ କୋଣାର୍କ କି ଏଲୋରା ଅଳନ୍ତା 
ସବୁତ ପିଲିସଜର ହାତ ସଫେଇ 

ସବୁଠି ପ୍ରବଞ୍ଚିତ ଅଭିମାନର ଦୀର୍ଘଶ୍ନାସ 
ନାମହୀନ ଫଳକ ॥ 


ବିରାଟ ପୁରୁଷଙ୍କ ପାଦରୁ ଝଡ଼ିପଡ଼ିଥ୍ବା ଧୂଳି ତ 
ପିଲିସଜ, 
ନୀଚମଯୋନିରୁ ଉତୁରି ଆସିଥ୍‌ବା ପାପାମ୍ମା । 

ମୁଣ୍ଡ ଉପରେ ଦୀପ 
ପିଠି ଉପରେ କୋରଡା 

ହାଡ ମାଂସ ଦୋହଲିଲେ 
ବିରାଟର ମୁଖ ବାହୁ ଜଂଘ ଛୁଇଁ 
ଘୂରିବୁଲେ ସୁଦର୍ଶନ ଚକ୍ର ॥ 


ପିଲିସଜ ଉପରେ ନିଆଁ 
ତଳେ ଅଂଧାର, 
ନିଆଁରୁ ସ୍ଵର୍ଗ 
ଅଂଧାରରୁ ନର୍କ 
ସ୍ବର୍ଗ ଆଉ ନର୍କ 
ଖାଲି ଅଂଧାର, ଅଂଧୀର ॥ 
Hr Ht He 

କାନ୍ଦ 


ସେଇ ଶିଉଳି ଲଗା କାନ୍ଧରେ 
ଅଟକି ରହେ ପବନ, 
ଉଜ୍ଵଳ ଖରା । 


କାନ୍ରତଳେ ଅଗଣନ ଫସିଲଙ୍କ 
ଦୀର୍ଘଶ୍ବାସ, 

ମୃତ ଶତାଦ୍ଦୀଙ୍କ କବର ଉପରେ 
ଫଟା ଗୋଇଠିର ରକ୍ତ । 


ପ୍ରାଗ୍‌ଏତିହାସିକ ଅରଣ୍ୟର 
ଅନାସକ୍ତ ଅଜଗର, 

ତାର ନିଦ ଭାଙ୍ଗିବା ମନା 
ଛୁଇଁବା ମନା । 


ତିଆରି ଚାଲିଛି ନୂଆନୂଆ ଘର 


ଆ] ତମାମ କାବନ 

କଂକ୍ରିଟ୍‌ କଲମ୍‌ ଦେହରେ 
ନୂଆ ଡିଜାଇନ୍ବ, 

କେଉଁଟା ମନ୍ଦିର ଡିଜାଇନ୍‌ର ତ 
କେଉଁଟା ମସ୍କିଦର, 

କେଉଁଟା ଗୀର୍ଜା ଡିଜାଇନ୍‌ର ତ 
କେଉଁଟା ବ୍ଲାକୃପାଗୋଡାର ॥ 


କାନ୍ଥକୁ କାନ୍ଥ ଯୋଡି 
ତିଆରି ଚାଲିଛି ଘର, 
ବୈକୁଣ୍ଠ ସମାନ ଆହା ଅଟେ ସେଇ ଘର, 
(ବୈକୁଣ୍ଠର କାନ୍ଧ ସବୁ କୁଆଡେ ପଦ୍ମରାଗ ମଣି ପଥରର )} 
ପରସ୍ପର ସ୍ବେହ ଶ୍ରଦ୍ଧା ପ୍ରୀତି ମମତାର । 
ଧୁ ଧୁ ଖରାଟାରେ ପାଗଳୀଟେ ଅଙ୍ଗାରରେ 
ଆଜେ ବାଜେ କ'ଣ ଗାରୋଉଛି ବୋଲି 
ଚିହିଁକି ଆସୁଛି ମୋଟା ନିଶୁଆ କକଣ୍ଟାକ୍ଟର, 
ଏବେ ତିଆରି ଚାଲିଛି ଘର 
ନୂଆ ନୂଆ ଡିଜାଇନ୍‌ 
ଆଧୁନିକ ରୁଚି ଓ ଅହଂର ॥ 

ଖୁ ଞ 

ଦେବକୁଣ୍ଡ 


ଭାଷୀହୀନ ଭାଷାରେ 

ଶବ୍ଦହୀନ ଶବ୍ଦରେ 

କେବେଠୁ ଖୋଜୁଛି 

ତୋର ଆଦିମତାରେ ଛପିଥ୍‌ବା 
ମୋର ପହିଲି କୁଆଁ 

ତୁତ ମୋର କେଉଁ ଜନ୍ମର ସାଥୀ 
ମୁଗ୍ଧ କରୁଛି ମନ୍ତ୍ରସିଦ୍ଧ ରୂପ 
ଆଳଚ୍ୁନ୍ନ କରୁଛି ନୀରବତା 

ତୋ ମାୟାରେ ଭୁଲିଯାଉଛି 

ମୁଁ ବାଟୋଇଟିଏ ନିରବଧ୍‌ କାଳର ! 


ସୁନାରଂଗ ଖରାରେ ଗାଧୋଇ 
ସୁନ୍ଦର ଲାଗୁଛି ତୋ ନିର୍ଲିପ୍ତତା, 
ପାହାଡର ନୀଳ ଛାଇରେ 
ନୀଳ କୁହୁଡିର ମାୟା 


ତମାମ ଜୀବନ 

es 


ଯେଉଠିକି ଅନେଇଲେ ଖାଲି ନୀଳ, 
ନୀଳନୀଳ ଅବୁଝା କବିତା । 


ତମାମ ଆରଣ୍ୟକତାରେ 
ନିବିଡି ଯାଉଛି ମୁଁ, 

ଅବଗୁଣ୍ଡିତ କୁହୃକରେ 
ସମାଛ୍ନ୍ନ, 

ନିବିଷ୍ଟ ମୁଁ ଆଦିମ ସରୀସୃପ । 


ବଂଧୁପରି ସଂଖୋଳିଲୁ, 
ଶୁଣେଇଲୁ ଝରଣାର ଗୀତ, 
ତୋର ଢ଼େଉଢ଼େଉକା ପାହାଡ 
କଳାଘୁମର ପାଣି 

ନୀରବତା ଭାଙ୍ଗୁଥ୍‌୍ବା ପକ୍ଷୀ 
ମହକୁଥ୍‌ବା ଅଚିହ୍ନା ଫୁଲର ମୁଁ 
ଆତ୍ମହରା ମୁଗ୍ଧ ଅନୁଭବ । 


ସଞ୍ଜ ନଇଁଲାଣି 
ପାଖରୁ କେଉଁଠୁ ଶୁଭୁଛି ବଣୁଆହାତୀର ଡାକ, 
ଏଥର ବିଦାୟ ଦେବକୁଣ୍ଡ 
ବିଦାୟ !! 
ଖୁ ଖୁ 


ତମାମ ଜୀବନ 

ନାବକେଳି 


ତମାମ ଆକାଶ ଆବୋରି ବର୍ଷାହେଲା, 
ଭୀଷଣ ବର୍ଷା 

ସଞ୍ଜ ନ ଆସୁଣୁ 

ସଞ୍ଚଜଟିଏ ଓହ୍ଲେଇ ଆସିଲା ନଇପଠାକୁ, 
ସୂଯ୍ୟ ନିଭିଗଲା 

ଆକାଶର ଏକଲା କୋଣରେ । 


ଆଖ୍‌ ସାମ୍ପାରେ ଯମୁନା 
ଅଥଳ ଜଳ, 

ତୁହାକୁ ତୁହା ବର୍ଷାରେ ଭିଜିଗଲା 

ମୋର ନିଉଛୁଣା ଜୀବନର ସାରା ଅବୟବ । 


ଏମିତି ତ କେତେ ବର୍ଷା କାକର ସକାଳ ଡେଇଁ 
ଆସିଥ୍ବା ପାଦର ଦରଜ ଠାରୁ 

ଏ ଅନ୍ଧାର ମନେହେଲା 

ଖୁବ ଭୟଙ୍କର, ଅତି ଆପଣାର ` 

ଅସହାୟ ଆଗ୍ରହରେ 

ଜ଼ଙ୍କା ପଣତ ଉହାଡ଼ ଅନେଇବାବେଳେ 
ଦଦରା ନାଆ ଉପରେ ଦିଶିଗଲା ବୁଢ଼ାଟିଏ 
ପାକୁଆ ପାଟିରେ ଧାରେ ହସ 

ଦରଦର ଦୁଷ୍ଟାମିପଣର । 


ଆମେ ଜଣକେତେ ଗୋପାଳୁଣୀ 

ଅରୁଥ୍ଲୁ ବର୍ଷାଭିଜା କୋହଳା ପବନେ 

କେତେ ଅନୁନୟ ବିନୟରେ 

ଜଣେ ଜଣେ ପାରିହୁଅ ବୋଲି ସର୍ଭଟଟିଏ ଥୋଇଦେଇ 
ମୋ ଆଡକୁ ଚାହିଁଦେଲା 

ସ୍ଥବିର ଆଖୁ୍‌ର ଛଦ୍ଧ ବାଙ୍କଚାହାଣିରେ । 


ମୁଁ ହୁଣ୍ଡୀ କଂ ଣ ଜାଣିଥ୍‌ଲି 

ମୃତକାତି ଅନ୍ତରାଳେ ଲୁଚିଅଛି 
ନବକଳେବର, 

ପଣତ ଉହାଡେ ଦୃଷ୍ଟ ପବନଟା ଛପିରହି 
ନାନା ମତେ ଅଝଟ କରିବ, 

ଟଳମଳ ହେବ ନାଆ, 

ଅନ୍ୟ ଉପାୟ ନଦେଖ୍‌ ବୁଢ଼ା ନାଉରୀଟି 
ମୋର ଅଙ୍ଗ ଅଳଂକାର ଖୋଲି 

ଦୂରେ ଫିଙ୍ଗିବାକୁ ତାଗିଦ୍‌ କରିବ ! 


ଏବେ ବିବସ୍ତ ମୋ ଆମ୍ମା, 
ଚାରିପଟେ କୁହୁଡିର ମାୟା ସ୍ତମ୍ଭ, 
କ୍ଷଣକରେ ଭୁଲିଗଲି 

ମୋତେ ଘେରି ରହିଥ୍ବା ନାନାଦି ସନ୍ଦେହ 
ଅର୍ଥହୀନ ଦହଗଞ୍ଜ ଘରଣୀ ପଣର ! 


ମୋର କୁମାରୀତ୍ଵକୁ ଆଲିଙ୍ୁଥ୍ବା ବୁଢ଼ାଟିକୁ 
କେଉଁଠି ଦେଖ୍ଛି ବୋଲି ଭାବିବା ବେଳକୁ 
କୂଳ ଛୁଉଥ୍ଲା ନାଆ 

ବର୍ଷା ଥମି ଯାଇଥ୍ଲା ॥ 


ନିଜକୁ ସାଉଁଟି ନେଲି 

ଗୋଟାପଣେ ସୁନ୍ଦର ସ୍ଵପ୍ନରୁ, 

ନିପି ପୋଛି ଥୋଇଦେଲି ନିଜ ଅନ୍ତଃପୁରେ, 
ପଠାରେ ପାଦ ଦେବା ବେଳକୁ 
ଦୂରରେ କେଉଁଠି ବଂଶୀ ବାଜୁଥ୍‌ଲା 

ରହି ରହି ! 

ପ୍ରଜାପତି 


ଯେଉଁଠି ଉହ୍ଲେଇଲେ ମହୁ 
ଯୁଆଡେ ଅନେଇଲେ ମହୁ, 

ତୋ ଚିତ୍ରିତ ଡେଣାକୁ ଛୁଇଁଦେଲେ 
କହରେଇ ଉଡିଯାଉ । 


ଫୁଲକୁ ଚୁମାଦେଉ ନା ଗେଲ କରୁ ? 
ରଂଗଦେଉ ନା ରଂଗନେଉ ? 


ମୋ ରଂଗୀନ୍‌ ଗୁଡି ଉଡିଯାଇଛି ଆକାଶକୁ 
ସଁବାଳୁଆ ମୁଁ ଆଙ୍କିଡ଼ି ଧରିଛି 
ତାର ମାଂଜା । 


ଭୁଲି ଯାଉଛୁ, 
ଦିନେ ମୁଁ ପ୍ରଜାପତି ଥ୍ଲି 
ଟିକେ ରଂଗନାଗି ମୋ ପାଖରେ 

ଅନି କରୁଥ୍ଲୁ । 


ଆଜି ରଂଗ ମାଗୁଛି 
ଉଡି ଯାଉଛୁ ଦୂରକୁ, 
ଠିକ ମୋର ଗୁଡି ପରି 
ହଜିଥ୍‌ବା ପିଲାଦିନ ପରି । 
ଖୁ ଖୁ ଖୁ 

କୋଇଲି 


ତୋଟା ସେପଟୁ ଡାକୁଥ୍ଲା କୋଇଲି, 

ମୋ ହାଫ୍ବପ୍ୟାଣ୍ଟ ଚାରିପଟେ ରତୁଟିଏ ମହକୁଥ୍ଲା 
ବସନ୍ତ : 

ଶୀତରେ ଅରୁଥ୍ଲି ଗୋଟାପଣେ 

ବୋଧହୁଏ ବସନ୍ତ ମୋ ପାଇଁ ଶୀତ ଆଣିଥୁଲା ! 


ବୋଉକୁ କହିଲି 

ମୋତେ ପଣତରେ ଢ଼ାଙ୍କିଦେ ତ, 
ସେ କଂ ଣ ଭାବିଲା କେଜାଣି 
ବାପାର ତାଳିପକା ଚଦରରେ 
ମୋତେ ଢ଼ାଙ୍କିଦେଲା ଗୋଟାପଣେ । 


ବୋଧହୁଏ ବୋଉ 
ମୋ ଭିତରେ ଦେଖୁଥୁଲା ବାପାଙ୍କୁ, 
କୋଇଲି ଭିତରେ ଖୋଜୁଥ୍‌ଲା 
ନିରୁଦିଷ୍ଟ ବସନ୍ତକୁ । 
ଶୁ ଖୁ 

ହଳଦୀ ବସନ୍ତ 


ଆଜି ସକାଳେ ଆମ୍ଭଗଛର ଡାଳକୁ ଡାଳ 
ଡେଇଁ ବୁଲୁଥ୍ଲା ହଳଦୀ ବସନ୍ତ । 


ବୋଉ କହିଲା, କୁଣିଆ ଆସିବେ, 
କିନ୍ତୁ କୁଣିଆ ଆସୁନାହାନ୍ତି, 
ବୋଉ କଂ ଣ ମିଛ କହେ ? 


ହୁଏତ ଆସୁଥ୍ବେ । 


ହଳଦୀ ବସନ୍ତ ଉଡିଗଲାଣି କେତେବେଳୁ: 
ରୋଷେଇଲଘରୁ ଚହଟି ଆସୁଛି 

ବିରି ଡାଲି ତାଳଚକୁଳିର ବାସ, 

ହଳଦୀ ବସନ୍ତଟା ସବୁଦିନେ ଆସନ୍ତାକି ! 


ବାହାରେ କିଏ ଜଣେ ଆସିବା ପରି ଲାଗୁଚି, 


ଣିଆ ନା ହଳଦୀ ବସନ୍ତ !! 
ବୁ he He Hh 

ପେଚା 


ବାରିପଟ ସଜନା ଡାଳରେ ପେଚା ରାବିଲେ 
ଛାତି ଭିତରେ ହେମାଳ ଲାଗେ, 

ବୋଉ କହେ ଅଲକ୍ଷଣାଟା ସଦାବେଳେ 
ଏଇଟି ମରୁଛି, 

ଯା, ବାଟୁଜିରେ ଫୁଟେଇ ଦେ ତା'ର ଆଖ୍‌ ¦ 


ଦେଖ୍ଲି ତାର ଦୁଇ ଆଖ୍‌ 

ଠିକ ଜଗନ୍ନାଥଙ୍କ ଆଖ୍‌ ପରି, 
କୁଙ୍କରି କାଙ୍କୁରି ଅନିସା କରିଛି, 
ଠିକ ନୂଆବୋହୂ ପରି, 
ଓଢ଼ଣାତକୁ ଲାଜଲାଜ ମୁହଁଟିଏ । 


ହାତରୁ ଖସି ପଡ଼ିଲା ବାଟୁଳି, 
ମନେହେଲା ଇଏତ ମୋର ନୂଆବୋଉ, 
କେବେ ପାଇନଥ୍‌ବା ମମତା କାଙ୍ଗାଳ 


ଅଝଟିଆ ପୁଅଟିଏ ମୁଁ ତା'ର । 
ଶୁ ୪ ଖା 

ବାଘ ମାତିଛି 


ସହରରେ ବାଘ ମାତିଛି, ବାଘ 

ସବୁଠି ବାଘର ପାହୁଲ 

ବସ୍ତିର ଅଂଧାରରୁ ଶୁଭୁଛି ବାଘର ହେଣ୍ଟାଳ, 
ପାଖ ଗାରୁ ଘୋଷାରି ଆଣୁଛି 

ଛେଳି ,ମେଣ୍ଟା, ମଣିଷ 

ଲାଞ୍ଜ କଚାଡ଼ି ଶୋଷି ନେଉଛି ରକ୍ତ 

ଚୋବେଇ ଦେଉଛି ହାଡ଼, ମାଂସ, ପନଝା । 


ବାଘ ନ ମାରିବାକୁ ନିର୍ଦ୍ଦେଶ, 

କେଉଁ ଆତତାୟୀ ମାରିଦେବ 
କଡ଼ା ସତର୍କତା । 

ସୁଧୀଜନେ ସାବଧାନ 

ବାଘ ମାତିଛି, 

ନଗ୍ରଜନେ ସାବଧାନ 

ଦୁର୍ଘାନ୍ତ ବାଘ ମାତିଛି, ବାଘ ! 


ଶୁ ହୃତ ଖ 

ଅହଲ୍ୟା 


ଗର୍ଭରେ ଅସଂଖ୍ୟ କାମାନ୍ଧର 
ପଳିତ ଭ୍ରୁଣ, 

ଦେହରେ ଜାରଜ ଶତାବ୍ଦୀର 
ନଗ୍ନ ବିଜ୍ଞାପନ, 

ସ୍ବାୟୁରେ ପରକୀୟା କାମନାର 
କପଟ ଶୀତ୍ଵକାର 

ଓଠରେ ନପୁଂସକ ଭବିଷ୍ୟତ 
ପ୍ରଣବ ଓଁକାର । 


ଯଦି କେହି ଗୌତମ ଅଛ 
ମୋତେ ଅଭିଶପ୍ତ କର, 
ନିଃସର୍ଭ ପାଷାଣ କର, 
ଅନନ୍ତ କାଳବଧ୍‌ । 


ଖୁ ଝା ଖୁ 

ଜୀବନ ଚଉପଦୀ 


ଅସ୍ତ୍ରର ତୀକ୍ଷଣ ଆଘାତରେ 
'ଚିରହସନ୍ତ ଅମୃତ୍ୟୁ ସତ୍ତାର 
ପୁନଶ୍ଚ ନିର୍ବାଣ : ମୋର ଜନ୍ମ ।୧। 


ରୌଦ୍ରଦଗ୍ଧ ତୃଷିତା ମାଟିର 
ଫଟା ଆଁରେ କପଟ ସୂଯ୍ୟୀସ୍ତ 
ମୋର ଯୌବନ ।୨। 


ହଡାବଳଦର ନେଞ୍ଜରା ଆଖରେ 


ଥୁରୁଥୁରୁ ଶୀତ ଅପରାହୁ 
ମୋର ବାର୍ବକ୍ୟ ।୩ 


ପିତା ପ୍ରପିତାଙ୍କର 

ପୁଞ୍ଜିଭୂତ ବିଶ୍ଵାସ ଉପରେ 

କେଉଁ ଅଶରୀରୀର ଶରଶଯ୍ୟା 

ମୋର ମୃତ୍ୟୁ । ୪। she 3h 3 

କୁହୁଡ଼ି 


କୁହୁଡ଼ି ଦେଖ୍ଲେ ଆଖ୍ସାମ୍ବାରେ 

ନାଚିଯାଏ ଓଡ଼ିଶାର ମାନଚିତ୍ର, 
କୃଷ୍ଣକୈବର୍ରର ଅବଦମିତ ଇଚ୍ଛାରେ ଶିକାର 
କୁମାରୀ କନ୍ୟାର ମୁହଁଟିଏ ଦିଶିଯାଏ । 


ନୀଳ ବର୍ଣ୍ଣର କୁହୁଡ଼ି ସେପଟେ ଲୁଚିଥ୍‌ବା 
ଇଶ୍ବରଙ୍କୁ ପଚାରିବାକୁ ଇଚ୍ଛାହୁଏ 

ସ୍ପଷ୍ଟ ଦିବାଲୋକରେ ଧର୍ଷିତା ଦ୍ୌପଦୀମାନଙ୍କୁ 
ଦେଖ୍‌ ପାରୁ ନଥ୍ବା ଆଖ୍‌ ଢ଼ାଙ୍କିଛି 

କେଉଁ କୁହୁଡ଼ି .... 


+ + 

ସଂପର୍କ 


ସଂପର୍କର ମାନେ କ'ଣ 

କୁହୁଡ଼ି ସକାଳର ଧୂଆଁଳିଆ ବିମ୍ବଟିଏ, 
ନା ଧାଇମା'ର ଜରାୟୁରେ ବଢୁଥ୍‌ବା 
ଅଭିଜାତ ଦମ୍ପତିର ଭ୍ରଣଟିଏ ? 


ପ୍ରିୟ ବିଚ୍ଛେଦରେ କାନ୍ଦୁଥ୍ବା ପକ୍ଷୀ, 

ଫମ୍ପା ମୂଲ୍ୟବୋଧରୁ ମୁହଁ ଫେରେଇ 

ଆକାଶକୁ ହାତ ପାତିଥ୍‌ବା ନାରୀ, 

ସାରାରାତି ଉଜାଗର ପିଙ୍ଗଳା, 

ସ୍ତ୍ରୀର ଯୌନାଙ୍ଗରେ କ୍ଷତ ଚିହ୍ନ ଖୋଜୁଥ୍‌ବା ସ୍ଵାମୀ, 

ପାଳିତା କନ୍ୟାକୁ ବିଦାୟ ଦେଉଥ୍‌ବା ଶିଶୁ 

ସଚିବାଳୟ ରାସ୍ତାରେ ସତୀତ୍ସ ମାଗୁଥ୍ବା ଅନ୍ଧୁଣୀ, 

ବୃଦ୍ଧା ଗାଇକୁ କଂସେଇ ହାତରେ ବିକୁଥ୍‌ବା ଗୃହସ୍ବାମୀଙ୍କୁ ପଚାର 
ସଂପର୍କର ମାନେ ମିଳିଯିବ । 


ତମାମ ଜୀଵନ 
[ତମାମ କାବା 

କେଉଁ ମାୟାରେ ମାକିଡ଼ିଟିଏ 

ଥନ ଯାକିଦିଏ ବିଲେଇଛୁଆ ଓଠରେ, 
ବୋକଦିଏ, ଗେଲ କରେ, 

ଡାହିକଟା ଗଛଟିଏ ଅଳଜାଡିଦିଏ ଛାଇ 

ଫ୍ରଲଟିଏ ମହକିଯାଏ, 

ବାୟାଣୀ କୁଆଟି ଫୁଟେଇ ଦିଏ କୋଇଲିର ଡିମ୍ବ ? 


ବିଶ୍ଵର ପ୍ରତିକୋଣରେ ସଂପର୍କ ଯୋଡ଼ଥ୍ବା କଳାକାର 
ପ୍ରତି ଅଣୁରେ ବିସ୍ଫୋରଣ ଆଣୁଥ୍ବା କବିକୁ ପଚାର 
ସଂପର୍କର ମାନେ ମିଳିଯିବ, 

ନଳେବି ପାଲଟିଯିବ ସଂପର୍କଟିଏ ॥ 


ର ଖୁ ଶ୍ଂ 


| ତମାମ କୀବନ] ୩ 

ଗୁଣ୍ଡୁଚି ମୂଷା 


ତମେ ଛୁଇଁବା ଆଗୁଁ 

କେମିତି ଦିଶୁଥ୍ଲି ମୁଁ 
ମରୁଭୂମିର ଗୋଟେ ନାଗଫେଣି 
ନା ସମୁଦ୍ର ଫୋପାଡି ଦେଇଥ୍‌ବା 
ଗୋଟେ ମଲା କଙ୍କଡ଼ା ? 


ଝିରି ଝିରି କିରଣରେ 

ତମେ ସୁନ୍ଦର ଳାଗୁଥ୍ଲ 

କାନ୍ଦ କାନ୍ଦ ମୁହଁ ଏମିତି ସୁନ୍ଦର ଦିଶେ 
ନ କାନ୍ଦିବାର ଛଳନାରେ 

ବେଳେ ବେଳେ ସ୍ମିତ ହସୁଥ୍ଲ । 


ଧାଡ଼ି ଧାଡ଼ି ବାନର ସେନା 

ମୁଣ୍ଡରେ ଖଣ୍ଡେ ଖଣ୍ଡେ ପଥର 

ଅନୁଗତ ପଣରେ କି ସମ୍ଭେଦନାରେ 
ଧାଉଁଥ୍‌ଲେ ସେମାନେ, 

ପଥରମାନେ ଭାସୁଥ୍ଲେ ଠିକ୍‌ ଶୋଲ ପରି 


ks] ତମାମ ଜୀବନ 

ଢ଼େଉମାନେ ନାଚୁଥ୍ଲେ 
ଆନନ୍ଦରେ । 


ମୋର ଡେଇଁବା କୁଦିବା ଦିଶେ 

କୁଆଡ଼େ ନାଚ ପରି, 

କେତେବେଳେ ଗଡ଼ିଯାଉଥ୍‌ଲି ବାଲି ଉପରେ ତ 
ସେତୁ ଉପରେ ନାଚୁଥ୍ଲି ଥେଇ ଥେଇ | 

ତମ ସିହାଣା ଆଖ୍‌ରୁ 

ଏ ଦୂଶ୍ୟ କି ବାଦ ଯାଆନ୍ତା ! 


କୃତଞ୍ଞତାରେ ଆଉଁଷି ଦେଲ, 
ସାଉଁଳିଦେଲ ପିଠି, 

ଯାହା ହେବାକୁ ଚାହୁଁଥଲି 

ତାଠୁ ସୁନ୍ଦର ଦିଶିଲି, 

ପ୍ୟୁପାରୁ ଠିକ୍‌ ଚିତ୍ରଡେଣା ପ୍ରଜାପତି । 
ବାଲିରୁ ନିଭିଥ୍ଲା ଖରା, 

ବନ୍ଧ ସେପଟୁ ଦିଶୁଥ୍ଲା ନିଆଁ ଧାସ, 
ଆକାଶ ଛାତିରେ ରକ୍ତର ଛିଟା, 


ଛିଟ ଶାଢ଼ୀ ପିନ୍ଧି ନାଚୁଥ୍ଲି 

ଲଙ୍ଗଳା ସମୁଦ୍ର ବିଭୋରତାରେ 

ଦେଖୁଥ୍ଲା ମୋ ନାଚ, 

ଆଦିମ ଅଂଧାର ଚିରି ଉଇଁ ଆସୁଥ୍ଲା ସୂଯ୍ୟ 
ତମ ପୁଷ୍ପକରେ ପଡ଼ିଥ୍ଲା ତା'ର ଧାସ ! 


ମୋତେ ନିରେଖୁଥ୍ଲ ବାଙ୍କ ଚାହାଣିରେ, 


ତମାମ ଜୀବନ 

ରାଜଜେମାଙ୍କ କବରୀରୁ 
ଖସି ପଡ଼ୁଥ୍ଲା ଗୋଟେ କନକ ଚମ୍ପା | 


ମହକି ଯାଉଥ୍‌ଲି ମହକରେ 
ପରାଗ ଲାଗି ହେବାକୁ ହାତ ପାତୃଥ୍ଲି, 
ନାଗଫେଣି ଉପରେ ଚହଟୁଥୁଲା 


ନାଲି ଟୁକୁଟୁକୁ ଫୁଲ । 
ଖୁ ୪ ୪ 

ପୃଥ୍ବୀର ଦାଣ୍ଡଦୁଆରେ 


ପୃଥ୍ବୀର ଦାଶ୍ଡଦୁଆରେ 
କଲେଇକରା ତାଟିଆ ଧରି 
ଠିଆ ହୋଇଛି ଭିକାରୁଣୀଟିଏ, 
ଦେହରେ ସାତ ସିଆଁ କତରା 
ଆଖ୍ରେ ନିସ୍ତେଜ ଚାହିଁରହିବା । 


ଅଜ୍ଲୋପାସ ଅଂଧାର ଭିତରେ 

ଧର୍ଷିତା ହେବା ଗ୍ଲାନିରେ ଘୁଙ୍ଗା ଓ ବଧୀର, 
ରକ୍ତପିପାସୁ ଭାଞ୍ଚାୟାର ଶୋଷିନେଇଛି ଅଧାରକ୍ତ, 
ଗରିବ ମାଇପ ସବୁରି ଶାଳୀ ଟାପରାରେ 

ନଇଁ ପଡ଼ିଥ୍ବା ବୟସର ବୋଝ ପିଠି ଆଡ଼େ, 
ସୁନା କଙ୍କଣ ଦେଖାଇ ବୁଢ଼ା ବାଘଟିଏ 
କପଟତାରେ ଗିଳିଦେବାକୁ ଚାହୁଛି ତା'ର 

ସାରା ଅବୟବ । 


ଗଲାଦିନକୁ ଝୁରି କେତେବେଳେ ସେ 
ଦୀର୍ଘଶ୍ବାସ ପକାଏ ତ, 

କେତେବେଳେ ଭାଗ୍ୟକୁ ନିନ୍ଦି ଲୁହରେ 
ତିନ୍ତେଇ ଦିଏ ବସୁନ୍ଧରା, 

ନୂଆ ସକାଳଟିଏ ଆସିବ ଆସିବ ବୋଲି 
ଅନେଇଥାଏ ଯେ ଅନେଇ ଥାଏ, 
ଅଥଚ ସବୁ ସକାଳକୁ 

ଢ଼ାଙ୍କି ରଖ୍ଥାଏ ନୀଳବର୍ଣ୍ଣ କୁହୁଡ଼ି । 


Br H+ 

ସୁବର୍ଣ୍ଣ ଜୟନ୍ତୀ 


ଥୁଣ୍ଟା ଗଛର ଛାଇକୁ ଡେରିହୋଇ 

ଠିଆ ହୋଇଛି ନାରୀଟିଏ, 

ସାତସିଆଁ ଶାଢ଼ୀ ତଳୁ ବାରିହେଉଛି 
ଅଭେକପଣ, 

ଆଖ୍ରେ ଅମାନିଆ ଶ୍ରାବଣ, 
ସଦ୍ୟବିଧବାର ସିନ୍ଦୁର ପରି 

ଲଲାଟେ କାଶ୍ମୀରର ଲୋହିତ ମାନଚିତ୍ର, 
ପାଦତଳେ ରକ୍ତ ଜୁଡ଼ୁବ୍ରଡୂ କନ୍ୟାକୁମାରୀ, 
ଚମ ଧୁଡ଼ୁଧୁଡ଼ୁ ଛାତି ଉପରେ 

ଇଲେକ୍ଟ୍ରିକ୍‌ ବିପଦସଂକେତ ପରି 

ରାମ ଆଉ ରହିମର ଶାଣିତ ତରବାରୀ । 
ପକ୍ଷିଣୀର ପରିତ୍ୟକ୍ତ ନୀଡ଼ ପରି କେଶତଳୁ 
ଘନେଇ ଆସୁଛି ଯେମିତି କଳାରାତି, 

କି ଆନନ୍ଦେ ଉତ୍‌ଫ୍ରଲ୍ଲିତ ଲାଲ କିଲ୍ଲା ଘୁଣ ଖ୍ଆ ଛାତି । 

ନାଲି ଗୋଡ଼ି ରାସ୍ତାଧାରେ 

କଙ୍କାଳସାର ଭବିଷ୍ୟତ କଣ୍ଢେ 

ଶୁଆ ପରି ଘୋଷିଥ୍ବା ବନ୍ଦେ ମାତରମ୍‌ ? 
ବିଗୁଲ୍‌ର ତାଳେତାଳେ 

ଜାତି ଲାଗି ଉତ୍ସଗୀକୃତ ଜନନେତା 
ଗ୍ରହଣ କରିବେ କାମଚଳା ଜଞୱାନ୍ଙ୍କ 
ଉଷ୍ମ ଅଭିବାଦନ । 


ସେପଟ ଛକରେ ରଙ୍ଗହଡ଼ା ବୁଢ଼ାଟିର ଚନ୍ଦାମୁଣ୍ଡେ 
କେତୋଟି ଅଭଦ୍ର କାଉଙ୍କ ଉତ୍ପାତ, 

ହୁଏତ ଛଦ୍ମବେଶୀ ଆତତାୟୀ 

ଖୋଳି ନେବାକୁ ଚାହୁଁଛି 

ଦୁଇଟି ଉଦାସ କରୁଣ ଆଖ୍‌ । 


ଗରିବ ହେବା ସ୍ଵାଧ୍କାରରେ 
ଫୁଲିଉଠୁଛି ଜନତାଙ୍କ ଛାତି, 

ବଢ଼ି ମରୁଡ଼ିର ଆହା ପଦରେ 

ଆର୍ଦ୍ ହେବାର ସୌଭାଗ୍ୟ 

ସହଜରେ ଲଭେ କେଉଁ ଜାତି, 

ବାଃ, କି ଚମଜାର ସୁବର୍ଣ୍ଣ ଜୟନ୍ତୀ !! 


HH He 

ବାଟୋଇ 


ସକାଳର ଛାଇ ପଛକୁ ଗଲାଣି 
ଆଗରେ ଅଥଳ ଜଳ, 

ନର ଆରପଟେ କିଏ ଡାକୁଛି ହୋ 
ଯିବାକୁ ଖଟୁୂନି ବଳ । 


ବାଟସାରା ଖାଲି ଗୁଡ଼କଙ୍କ ଲଙି୍‌ 
ଛନ୍ଦିଯାଏ ପାଦ ମୋର 
ତାଳିଦିଆ କେତେ ହୃଦୟ କ୍ଷତରୁ 
ବହୁଛି ରକତ ଧାର । 


ନଇ ଅତଡ଼ାରେ କାଶତଣ୍ଡୀ ଫ୍ରଲ 
ହସିଦିଏ ମୋତେ ଚାହିଁ, 

ମଉଳା ମନର କ୍ଲାନ୍ତ ପକ୍ଷୀଟି 
ହୁଏ ଖାଲି ହାଇଁ ପାଇଁ 

ଜୀବନର ମାନେ ଖୋଜି ମୁଁ ପାଇଲି 
ମୁଠାଏ ଦୀର୍ଘଶ୍ନାସ, 
ମମତାର ମାନେ ଖୋଜି ମୁଁ ପାଇଲି 
ବିଦୁପ ଅଟ୍ଟହାସ । 


ସଜେଇଲି ଯେଉଁ ଫୁଲର ବଗିଚା 

ଲୁହ ଲହୁ ଶ୍ରମ ଦେଇ, 

ସୁନ୍ଦର ପଣକୁ ଅଲୋଡ଼ା ଅଳିଆ 
(ମୋତେ ) ଦୂରେ ଫିଙ୍ଗିଦେଲେ ନେଇ । 


ରକ୍ତ ଜରଜର ନିଷ୍ଫଳ ବୟସ 
ଥୁଣ୍ଟାବର ଓହଳରେ, 

ଖତେଇ ହେଉଛି ମୋତେ ଚାହିଁ ଚାହିଁ 
ମଳିନ ସୂର୍ଯ୍ୟାସ୍ତରେ । 


ଉଚ୍ଚାଣି ସୁଅରେ ଭାସି ଆସୁଅଛି 
ଉଦାସ ନାଉରୀ ସୁର, 

“ “ସଂସାରଟା ଖାଲି ମିଛମାୟା ଭାଇ 
କେହି ନୁହେଁ ଆପଣାର ।”' 


ଅସଫଳ କେତେ ସ୍ଵପ୍ନ ରହିଗଲା 
ରାତି ତ ଅଣ୍ିଲା ନାହିଁ 
ଓଲଟ ବୃକ୍ଷର ଲୋଟଣି ପାରା ତ 
ଯିବାକୁ ବସିଛି ଚାହିଁ । 
He He He 

ପୁନଶ୍ଚ ନୂଆବର୍ଷ 


ଏଇତ ପାଖରୁ 
ବାରିହେଉଛି ପାଦଶବ୍ଦ, 

ରାତି ପାହିବା ଆଗୁ ପରିଚିତ ବଂଧୁପରି 
ପହଞ୍ଯିବ ଠିକଣା ଖୋଜି, 

ବୃଢ଼ୀମା'ର ଗପଟିଏ ହେବ ଏ ପୁରୁଣା ବର୍ଷ 
ବନ୍ଦାପନା ଦୀପ ଜାଳି ହୁଳ ହୁଳି ଦେଇ 
ତମକୁ ପାଛୋଟି ଆଣିବେ ନଗ୍ରଜନେ । 


ଏକଥା ସତୟଯେ 

ତମେ ଆସିବା ମାତ୍ରେ ବଦଳି ଯିବନି ମାନଚିତ୍ର, 
ଜରାବ୍ୟାଧ୍‌ ମୃତ୍ୟୁ କବଳୁ 

ମୁକୁଳି ଯିବନି ଦେବଶିଶୁ, 

ଶାନ୍ତି ପ୍ରୀତି ମନ୍ତ୍ରରେ ନାଦିତ ହେବନି 
ଅଂଧାରର ଆଦିମ ସୁଡ଼ଙ୍ଗ, 


ତମାମ ଜୀବନ 


Digitized by srujanika@gmail.com 


ଦୁଗ୍ଧ ଅମୃତ ଧାରାରେ ଭରିବନି 
ଫଟାମାଟି ବଂଧ୍ୟା ସ୍ଵାୟୁକୋଷ । 


ତେବେ କାହିଁକି ଏ ଆୟୋଜନ, 

ଏତେ ଧୁମ୍ଧାମ୍‌, ତୋରଣ ସଜା 

ଯେଉଁଠି ମଣିଷ ଶିଶୁ ଅନାଦୃତ ଅନାହାରେ 
ଆଖ୍‌ ବୁଜିଦିଏ, 

ସନ୍ତ୍ରାସବାଦୀର ସଙ୍ଗୀନ୍‌ରେ 

ମଉଳିପଡ଼େ ପ୍ରତିଟି ପ୍ରଭାତ, 

ରାଜଧାନୀ ଛାତି ପରେ କାମାନ୍ଧର ଲକ୍ଷ୍ୟ ହୁଏ 
ସଜ ନାରୀ ମାଂସ, 

କମାଣର ଗର୍ଜନରେ ବସୁନ୍ଧରା ହୁଏ ରୁବ୍ଧଶ୍ଧାସ, 
କାଶ୍ମୀରୀରୁ କୁମାରୀକା, ଆଫ୍ରିକାରୁ ଆମେରିକା 
ଚାଲେ ଯହିଁ ନାରକୀୟ ମଣିଷ ସଂହାର । 


ତେବେ କେଉଁ ଅଙ୍ଗୀକାର ନେଇ 

ଆସିବ ନୂଆବର୍ଷ 

ତୁମେ ଆସିବା ମାତ୍ରେ ଶୁଖ୍ଲା ଯମୁନା 
ଲହରେଇ ଯିବ, 

ଶାଶ୍ବତ ଜୀବନ ଦେବ ଓକାରି ଉଠିବ ?? 


ତଥାପି ତମେ ଆସ, 
ଉପହାର ଦେବି ଅବଶିଷ୍ଟ ଯୌବନ, 
ଆହତ ସ୍ଵପ୍ନଙ୍କୁ ସଅଁପି ଦେବି । 


BH Ht Ht 

ପୁଷ୍ଠବତୀ : ପୁଷ୍ଠରତ଼ୁ 


ନିଃଶବ୍ଦରେ ନିଷିଦ୍ଧ ଇଲାକା 
କିଏ ଛୁଇଁଦିଏ, କିଏ ? 
କାହାର ପଦ୍ମତୋଳାରେ 
ଗର୍ଚ୍ଚନକରେ ଅହିରାଜ, 
ମୂଳାଧାରରୁ ସହସ୍ରାର 
କାହାର ସ୍ପର୍ଶ କାହାର ? 


ହେଇ ଶୁଣୁଛ ! 

କୋଇଲି ଉଚ୍ଚାଟ କରୁଛି, 

ରକ୍ତ ମାଂସ ସ୍ଵାୟୁର ନଅରେ 

ସମୁଦ୍ର ଲହଡ଼ି ମାରୁଛି ? 

ବଗିଚା ସଜାଉଥ୍‌ବା ମାଳି 

ମଣ୍ଡି ହେଉଛି ଫୁଲରେ, ମହକରେ 
ବିପଯ୍ୟସ୍ତ ପଦ୍ମବନରୁ 

କାହାର କାନ୍ଦଣା ଶୁଭୁଛି କି ? 
ପୁଷ୍ଠବତୀ ପଳାଶ 

କ'ଣ ମାପିପାରେ ବୃଢ଼ାମାଳୀ ଦୁଃଖ ? 

ପତ୍ରରେ ପତ୍ରରେ କଅଁଳ ଖରା 

ଫୁଲରେ ଫୁଲରେ ମହୁମାଛି ଖେଳ, 
ମାଲ୍ୟାଣୀର କୁହୁକରେ ଭେଣ୍ଡା ରାଜପୁତ୍ର 
ମେଣ୍ଢା ପାଲଟୁଛି । 


ବାହାରେ କୃଷ୍ଣଚୂଡ଼ା ମଉଚ୍ଛବ, 
ମଲାଡେମ୍ବରୁ କଅଁଳୁଛି ପତ୍ର, 

କୂଳଲଂଘି ବହିଯାଉଛି ଯମୁନା, 
ନିଶ୍ଚଳମୁଦ୍ରାରେ କ”ଣ ବସିପାରିବୁ ଯୋଗି ! 
ଅସ୍ଵୀକାର କରିପାରିବୁ 

ଲାବଣ୍ୟବତୀର ପୁଷ୍ପିତ ଅନୁରାଗ !! 


+ ୪ ଖି 

ବିଦାୟ କାଳୁପଡା 


ଆଖ୍‌ ଲୁହରେ ଆକାଶ 

ଦର୍ପଣର ଟୁକରରା, 

ଲାଲ ପେଣ୍ଡୁଟିଏ ଚିହ୍ନା ପଥଚାରୀ 
ପାହାଡ଼ ତୀଖରେ 

ବଣକୁକୁଡ଼ା ଡାକୁଥାଏ, ଡାକୁଥାଏ, | 


ଅଯାଗା କ୍ଷତ ଦେଖ୍‌ ହୁଏ, 
ନା ଦେଖାଇଛହୁଏ, 

ଟହ ଟହ ମୁଗୁରୁ ଚିଆଁରେ 

ହାଡର ଟୁକୁରା ଖୋଜିନିଏ ଠିକଣା, 
ଅପହଞ୍ଚ ବିଶ୍ଵାସ ମୂର୍ଭହୁଏ 

ବୂଢ଼ା କବିରାଜର କାଉଁରୀ ମନ୍ତ୍ରରେ । 

ଏଥର ବିଦାୟ କାଳୁପଡ଼ା, 

ଜୀଅନ୍ତା ହାଡ଼ର କାରିଗରଙ୍କ ପ୍ରଣାମ, 
ସାଳିଆର ଅଭୁଲା ଆତିଥ୍ୟ 

ଚିଲିକାର ଅକପଟ ସ୍ବେହ, 

ଅଚିହ୍ନା ମାଟିର ପ୍ରତିଦାନ 

କେବଳ ଦୁଇଟୋପା ଲୁହ 

ଅବଶିଷ୍ଟ ଯନ୍ତ୍ରଣାର ଭଗ୍ନାଂଶରୁ ! 


ମେଘ ଛୁଇଁଲାଣି ତୋ ମାଟିକୁ, 
ଚିଲିକାର ସ୍ଵପ୍ନ ବିଭୋର ପ୍ରବାସୀ ପକ୍ଷୀ 
ଫେରିଲେଣି ହିମାଦ୍ରିକୁ, 


ଏଥର ବିଦାୟ କାଳୁପଡ଼ା, ବିଦାୟ ....... | 


+ + 

ତମେ ଅଜ୍ଞାତ ବୋଲିତ 


ତମେ ଅଜ୍ଞାତ ବୋଲି ତ 

ଭୟ କରୈ ବାରମ୍ବାର 

ଅଦୃଷ୍ଟ ବୋଲି 

ଯେତେ ଦେଖୁଥ୍‌୍ଲେ କୌତୂୃହଳ ଜାଗେ, 
ଏଇ ଦୁର୍ବଳତା ଲାଗି 

ନିଜ ଚେତନାରେ ଅଥର୍ବ ମାଦଳ କରି 
ବସେଇ ଦିଏ କରୁଣାର କଳ୍ପବଟ ମୂଳେ । 


ପାପ ପୁଣ୍ୟର ଅଥର୍ବ ସାକ୍ଷୀଟିଏ 
କରୁଥାଅ, କରାଉଥାଅ ଇଛ୍ାମତେ । 


ଏଇ ଭୟରେ ହାରିଯାଏଁ ବାରମ୍ବାର 
ହାଡ଼ ମାଂସ ଲୋଚାକୋଚା ହୁଏ 
ଅହେତୁକ ସମର୍ପଣେ 

ଗାଉଥାଏଁ ତମରି ବନ୍ଦନା 

ସନ୍ଦିଗ୍ଧ ବିଶ୍ବାସରେ 


ଣ୍ରିତ ଶ୍ରଦ୍ଧାରେ । 
ଝି ୫ ଖ୍ଖ 


ତମାମ ଜୀବନ 

ରାସ୍ତା ସରିନାହିଁ 


ଅଂଧାରରୁ ଆଲୁଅକୁ ପାଦ ବଢ଼େଇଲା ବେଳେ 
ଅନାବନା ରାସ୍ତା କଢ଼େଇନେଲା ପାଦ, 
କେଉଁଠି କଣ୍ଟାଝଟା ଧାରୁଆ ପଥର 

ଥାକ ଥାକ ପାହାଡ଼ ଅଚିହ୍ନା ଗଛବୂଳ୍ୁ 
ଝୋଲାକଡ଼ ଅଂଧାରର ଏକଲା ପଦାତିକ । 
ରାସ୍ତା ସରିନାହିଁ, ଚାଲିବା ସରିନାହିଁ । 


ଏମିତି ଚାଲୁ ଚାଲୁ ପହଞ୍ଯିବି 

ଯେଉଁଠୁ ବାହାରିଥ୍ଲି ଠିକ୍‌ ସେଇଠି, 
ଅଂଧାର ଉପରେ ହୁଏତ ଚହଟୃଥ୍ବ ଆଲୁଅ 
ଆଲୁଅ ଉପରେ ଚିକ୍‌ ଚିକ୍‌ ଦିଶୁଥ୍ବ 
ସହସ୍ରାର ଶତଦଳ 

ମଣିବେଦୀ । 


Digitized by srujanika@gmail.com 


ସବୁରାସ୍ତା ମୋରି ଭିତରେ ଛନ୍ଦାଛନ୍ଦି 

ଥକ୍କା ହୋଇ କେଉଁଠି ଶୋଇପଡିବାବେଳେ 
ଆକୁଳ କରେ ବଂଶୀ ଅନାହତ, 

ନିଃଶବ୍ଦରେ ଖୋଲିଯାଏ ନିବୁଜ କୋଠରୀ 
ଯାଉଁଳି କବାଟ । 


ଆରମ୍ଭ ହୁଏ ଅନାହତ, 
ମୂଳାଧାରରୁ ସହସ୍ରାର 
ଲହରେଇ ଯାଏ ଯମୁନା । 
ରାସ୍ତା ସରି ନାହିଁ 
ଚାଲିବା ସରିନାହିଁ । 
¢ ଖୁ ଶି 


| ଚମାମ କାବନ] 

ଅବୁଝା ନଇ 


ସବୁଠାରେ ତ ତମେ 
ଫୁଲରେ ପତ୍ରରେ ତମ ଠିକଣା 
ନଦୀ କଣ୍ଠରେ ତମରି ଗୀତ 
ଅଥଚ ନ ପାଇବାର ଦୁଃଖରେ 
ଦରାଣ୍ଡି ହେଉଚି ଦିନରାତି । 


ଚାରିପଟେ ଅଗୁରୁ ଚନ୍ଦନ ମହମହ 
ଏଇଠି ତ ପାଖରୁ ଶୁଭୁଚି 

ତମ ପାଦ ଝୁମୁରୁ ଝୁମୁରୁ 

କେହି ନଥ୍ବା ବେଳେ ବଇଁଶୀରେ 
ବୋଧେ ମୋତେ ଡାକୁଥାଅ, 

କେଉଁଠୁ ଡାକୁଚ ବୋଲି: ଚାହିଁବା ବେଳକୁ 
ସ୍ବପ୍ନ ପାଲଟିଯାଅ । 

କସ୍ତୁରୀମୃଗଟେ ପରି 

ଅଂଧହୁଏ ଅନନ୍ୟ ଭ୍ରାନ୍ତିରେ, 

କେଉଁଠୁ ଆସୁଛି ବାସ୍ମା, ଖୋଜି ଖୋଜି 
ଘୂରୁଥାଏଁ ମୋ ନାଭିକେ ନ୍ଦ୍ରରେ । 


ମଳୟର ଛୁଆଁ ପରି ଉଚ୍ଚାଟ କରାଅ 
ଛୁଇଁଲା ବେଳକୁ ଅପହଞ୍ଚ ହୋଇଯାଅ । 


ମୁଁ କି ଅବୁଝା ନଇ, 

ଆବେଗରେ ଯାଉଥାଏ ଧାଇଁ, 
କେତେବେଳେ ହଜୁଥାଏଁ 

ହଜି ପୁଣି ଖୋଜୁଥାଏ 

ତମ ସ୍ମତି, ସମୟର ଅନନ୍ତ ବେଳାରେ । 


ଖୁ ଖତ ଖୁ 


ତମାମ କାବନ £=] 

ଗୋପବନ୍ଧୁ ଦାସ 


ନା ଟିଏ ଶୁଣିଲା ଶୁଣିଲା ଲାଗେ 

ହାଉଯାଉ ମଣିଷ ଭିତରେ 

କେଉଁ ଚାଟଶାଳୀ କାନ୍ଥରେ କି ଛକ ଚୌମଥାରେ 
ଖବରକାଗଜ ପୃଷ୍ଠାରେ କି ଶ୍ରାବ୍ଧବାର୍ଷିକୀରେ 
ଚେହେରାଟି ଦେଖ୍ଲା ଦେଖ୍ଲା ଲାଗେ ! 


ବଢ଼ି ମରୁଡ଼ିର ଭୋକିଲା ପେଟରେ 

ତମର ଅଶ୍ରଓକାର, 

ବେଡ଼ି କୋରଡ଼ାର କରୁଣ ଆର୍ଭିରେ 

ଦରଦୀ ପ୍ରାଣର ହାହାକାର, 

ହାଡ଼ ମାଂସର ବିନିମୟରେ 

ତମର ସ୍ଵରାଜ୍ୟ ସ୍ଵପ୍ନ, 

ତମେ ନାହଁ, ବନ୍ୟା ଅଛି 

ତମେ ନାହଁ, ସ୍ମତି ଅଛି 

ଅଥଚ ଆଶ୍ଵାସନାର ପାପୁଲିଟିଏ 

ଲମ୍ବିଆସୁନି, ସ୍ନେହରେ ଅହେତୃକ ଭଲ ପାଇବାରେ । 

ବଢ଼ି ପାଣି ମରୁଡ଼ିରେ ଶବ ଜମେ, 

ଶ୍ଵାନ ଶୃଗାଳଙ୍କ ଚିକ୍ରାର ଶୁଭେ, 

ରିଲଫ୍ବ ଚାଉଳ ଆସେ ଘର ଭଙ୍ଗା ଟଙ୍କା 
ଭଗ୍ଧପାଦ ନେତାଙ୍କର ଚିକ୍ରକଣ ଚେହେରା 
ଆହୁରି ମସୃଣ ଦିଶେ, 

ତାଜା ସମ୍ବାଦରେ ଉଲସି ଉଠେ ସାମ୍ବାଦିକ 
ଅଥଚ ଦରଦୀ ହୃଦୟଟିଏ ଭାଙ୍ଗି ପଡ଼େନି 
ଦୁଃଖରେ ହତାଶାରେ । 


ପାହାନ୍ତିଆ ତାରା ପରି 

ବସିଥାଅ ମନମାରି, 

କେତେବେଳେ ଲହୁ ଲୁହାଣ ହୋଇ 

ଭାର୍ଗବୀର ନୀଳ ଜଳରେ ଦେଖୁଥାଅ ନିଜ ଛବି 
ଯାହା ଦିଶେ ଦରଛିଶ୍ତା ଓଡ଼ିଶାର ମାନଚିତ୍ର ପରି । 


ଶୁ ଖା ୨ 


ତମାମ ଜୀବନ 

ଜେଜୀ ମା” 


ତମେ ହେମନ୍ତର ମଉଳା ଖରା 
ଦମକାଏ ଶୀତଳ ଅନୁରାଗ, 
ମୁହଁସଞ୍ଜ ଛାଇ ଛାଇ ନିଦ, 
ତମେ ଫୁଲ ନୁହଁ ଚନ୍ଦନ ନୁହଁ 
ଅଥଚ ଫ୍ଲ ପରି, ଚନ୍ଦନ ପରି । 


ତମ ମାଟିକାନ୍ର କଉଡ଼ି 

ଆଳି ମାଳିକା ଶବ୍ଦବ୍ରହ୍ମ, 

ସହିପାରେନି ଯେତେ ଅଲକ୍ଷଣା କଥା, 

ତିରିଲା ଝିଅଙ୍କ ପାଠ, ବୁଡ଼ିଦାର 

ଗାଡ଼ି ସାଇକେଲ ଚଢ଼ା, 

ଟି.ଭି. ସିନେମା ନାଚ 

ହେଁ ଫୈ ହେରସାମି, 

ମାଳିକା କି ମିଛ କହିଥେଲା 

'ପ୍ରଳୟପୟୋଧ୍‌ ଜଳେ! ଡୁବିଯିବ ପାହାଡ଼ର ମଥା 
ଡୁମେଇ ବସିଛି ଚାହିଁ ହାତେଧରି ମାଛଧରା ବନୂଶୀ | 


କେଡ଼େ ଶୀଘ୍ର ବଦଳୁଛି ଦୃଶ୍ୟ, 
...ତମ ଏରୁଶ୍ି ସେପଟେ 

ସୂଯ୍ୟ, ଚନ୍ଦ୍ର ଗ୍ରହ, ତାରା, ଏକାଦଶୀ ଓଷାବ୍ରତ 
ଛୁଆ ଅଛୁଆଁ ଭାବର ଅଚଳ ପୃଥ୍ବୀ । 


ଦେଖ ଜେଜୀ ମା’ 
ରେବତୀ ଆଖରେ ଅଗ୍ନି 
ତା'ର ଉଜ୍ଜଡ଼ା ଫୁଲବନକୁ ଛୁଇଁ 
ସଞ୍ଚରି ଯାଉଛି ନିଆଁ 
ତମ ପିମ୍ିମରା ବିଶ୍ଵାସର ନୀଳ ଦିଗନ୍ତକୁ 
ତମ ଚଳନ୍ତି ଶାଳଗ୍ରାମକୁ ବେଢ଼ିଥ୍ବା ଅଜଗର 
କେମିତି ଗର୍ଜନ ଛାଡୁଛି ଭୟରେ 
ମୃତ୍ୟୁ ଆଶଙ୍କାରେ ॥ 
କସ୍ତା ଶାଢ଼ୀର ଓଢ଼ଣା ତଳୁ 
ଦେଖ ଜେଜୀମା' 
ପ୍ରାଚୀବଧୂର ଓଢ଼ଣା ଖୋଲି ଉଇଁ ଆସୁଛି ସୂଯ୍ୟ, 
କଅଁଳଫୁଲରୁ ଉତୁରି ଆସୁଛି ଖଡ଼ଗ, 
ରେବତୀର ଦୀର୍ଘଶ୍ବାସରେ ଅଗ୍ନିସ୍ମାନ ସାରି 
ଆସୁଛନ୍ତି ଶତ ଶତ ଅନିମା, ତସ୍ଲିମା 
ସେମାନେ ଭାଙ୍ଗି ଦେବେ ବିଶ୍ଵାସର ଏରୁଣ୍ଡି, 
ତୁଳସୀ ଚଉରା I 
ସେମାନେ ଜାଳି ଦେବେ ଘୂଣ ଖ୍ଆ ତାଳପତ୍ର ପୋଥ୍‌, ସାରିଆତ 
ପାଦରେ ଜାଳିଦେବେ ନିଶ୍ପଳ ଶାଳଗ୍ରାମ କୁଣ୍ଡଳିନୀ । 
‘ରାମ ନାମ ସତ୍ୟହେ - 
ବୋହିନେବେ ତମର କୋକେଇ 
ଅହେତୁକ ଘୃଣାରେ, 
କୁଣ୍ଠିତ ମମତାରେ !!! 

HH Ht He 

ବସୁନ୍ଧରା 


ତମେ ଆଅଦ୍ୟା, ମଧୁକ୍ଷରା 
ସୁଧାମୟୀ ଚିରନ୍ତନୀ 

ବରାହର ପୃଷ୍ଠପଟେ ଅଭୟ ମୁଦ୍ରାରେ 
ଯୋଗାସୀନା ଯୋଗମାୟା 

କୃଷି ଆଉ କର୍ଷଣର 

ତମେ କାମଧେନୁ, କମନୀୟା । 


ଗ୍ରୀକ ସଭ୍ୟତାରେ ତମେ 
ଆଲୋକ ଓ ଜୀବନର ଉତ୍ସ ଦିମେତାର 
ବେବିଲୋନ ଇସ୍ତରର ପୂଜାସ୍ପଦା ‘ମେଜମଦଗ' 
ଦେଦାନ୍‌ ଜାତିର ତମେ ଦଦାନୁ' 

ବିଟିଶ ଦେବଗଣଙ୍କ ଜନ୍ମଦାତ୍ରୀ ଦନ୍‌” 

ଫିନ୍ଧ ଦର୍ଶନରେ ଜେଜୀମା ‘ ଆକ୍କାଂ 

ପେରୁ ଏବଂ ମେକ୍ସିକୋର 

ମାଟିମାଆ “ମାମ୍ମା ପାବୃଚା 

ଜର୍ମାନର ଭୂମିମାତା ଶସ୍ଯର ଜନନୀ । 

ପଞ୍ଜାବ କୃଷକ କନ୍ୟା ସ୍ଵପ୍ନ ଏବଂ ସଂଗ୍ରାମର 
ଭୟାତୁରା ‘ଶାଓଦ୍‌ ମାତା? ତମେ 

ଇଜିପ୍‌ଟର ' ଇସିସ୍‌' ତମେ ବଙ୍ଗାଳୀର “ ଇତୁ' 
‘ଚାଇନାର” 'ଚିଆଙଇ୍‌ଂ ମ' ଜାପାନୀର ‘ସିଓବୁ? 
ଓଡ଼ିଆର ସୁଧାମୟୀ “ବସୁନ୍ଧରା 

ସ୍ବର୍ଗାଦପି ଗରିୟସୀ ମାଟି । 


କଅଁଳ ଚାପୁଡ଼ା ମାରି ‘ଖାଦି' ଉତ୍ସବରେ 

ନିଦ ଭାଙ୍ଗିଦିଏ ଅଭିଆଡ଼ି କନ୍ଧଝିଅ 

ତୋର ପଣତ ଛାଇରେ ମନଲାଖୁ ମନଯୋଡ଼େ 
ଗୀତ ନାଚ ମାଦଳ ଛନ୍ଦରେ ! 


କର୍ଷିତା ଛାତିରେ ମଦ ଢ଼ାଳି 

ଆବାହନ ଗୀତ ବୋଲେ ଭୂୟା କୋହ ଜୁଆଙ୍ଗ କୁମାରୀ 
ରଜଦୋଳି ଗୀତବୋଲି ତୁମକୁ ସ୍ଵାଗତ କରେ 
ପ୍ରେମମୟୀ ଜନପଦ ନାରୀ । 


କୋରୁହୀ ଫୁଲରେ କେତେବେଳେ ମହମହ ଦର୍ଭନୀ ତ 
କେତେବେଳେ ରକ୍ତବର୍ଣ୍ଣା ପଳାସରେ 
ନୃତ୍ୟରତା ‘ଧରମୀ' 


ସୃଵଜନର ସ୍ଵପ୍ନନେଇ 
ନାରୀପରି ରଜସ୍ବଳା ହୁଅ, 

ଦ୍ୟୁଲୋକର ମିଳନ ତୃପ୍ତିରେ 

ମାତୃତ୍ସର ସଫଳତା ଆଣ, 

ତମେ ବୀଜଧାରୀ : ଅଥଚ ନାନବୀଯ୍ୟା । 


¢ 3 3 

ଦ୍ଵିତୀୟ ସକାଳ 


ବୟସ ବଢ଼ିବା ସଂଗେ 
ଦୂରେଇ ଯାଇଛି ଅନ୍ତରଙ୍ଗ ଆକାଶ, 
କୁଆଁର ପୁନିଅ ଜହ୍ନ, ଭାବମୟ ମୁହୂର୍ଭ । 


ଏବେ ସମୟ କୋଳେଇନିଏ 

ଅଭାବିତ ନିଅଣ୍ଟ ପଣକୁ, 

ଆଖ୍‌ ଲମ୍ବିଯାଏନି କାଗଜ ଡଙ୍ଗାର ସମୁଦ୍ରକୁ, 
ପାଦ ଅଟକିରହେନି ପଳାସ ଫୁଲର ଛକରେ, 


ଆପଣ ବିଶ୍ଵାସ କରନ୍ତୁ ବା ନକରନ୍ତୁ 
“ବିସୁଭିୟସ” ଆଗ୍ନେୟ ଉପରେ 
ସିସିଫସ୍‌ର ଉତ୍ତର କଙ୍କାଳ ମୁଁ ......... ll 

ତେବେ ଡ଼େରି କାହିକି ? 


ନଲ ସେପଟ ମାଣ୍ଡିଆ କ୍ଷେତରେ 
ଛାଡ଼ିଆସିଥ୍ବା ସକାଳକୁ 
ଗିଳିଦେଲାଣି କକବାୟା , 


ସୁନା ପାଲିଙ୍କିର ସ୍ଵପ୍ନ, 
କଅଁଳ ମନର ହସ୍ତାକ୍ଷର 
ପଣତର ନୀଳ ବର୍ଣ୍ଣମାଳା 
ଲହୁ ଲୁହର ପ୍ରତିବିମ୍ବ । 


ରର୍ଷା କାତର ବଂଧୁମାନେ 

ବିଦାୟ ଦେବାକୁ ଗୁଛିଲେଣି ଫୁଲମାଳ 

କୁମ୍ଭୀର କାନ୍ଦଣାରେ ଚକାଚକା ଭାଷଣ ଦେବାକୁ 
ସଜ ହେଲେଣି ନେତାମାନେ, 

ଛଳନାର ସକାଳଟିଏ 

ସଜେଇଲାଣି ଚକ ବିହୀନ ସେଜ୍‌ 

ତେବେ ଢେରି କାହିଁକି ? 

ତୁଷାର ଝଡର ଶେଷତମ ଅଙ୍ଗୀକାର 
ମୋର ଅବଶିଷ୍ଟ ପରମାୟୁ ଦେବାକୁ ପ୍ରସ୍ତୃତ, 
ତେବେ ଢେରି କାହିଁକି ? 


ରୁ ମୁ ଯଃ 

ଅମୃତ୍ୟୁ 


ଅଣ୍ଟାରେ ପୁରୁପୁରୁ କୌପୁନୀ 
କାନ୍ଧରେ ଛିଣ୍ଡା ସଂସାର ଝୁଲେଇ 
ଖଝେଲାକଡ଼େ, କୁଆଡ଼େ ଚାଲିଛନ୍ତି ସେମାନେ ? 


କଣ୍ଟାଝାଟି ତାଟି ଆଉଜେଇ, 
ରଂଗ ମାଟି ନିପାକାନ୍ଥ ମାୟାକାଟି 
କେଉଁ ନୂଆ ଜୀବନର ସଂଧାନରେ 
ବାହାରିଛନ୍ତି ପିଷ୍ପୁଡ଼ି ଦଳ ? 


କେଉଁ ଅଭିମାନରେ 

ଉତକଡ଼ା କ୍ଷେତ ଆଡ଼େ ଚାହିଁ 

ନିଠେଇ ନିଠେଇ ପେଟ ଚାଖଣ୍ଡେ ଲାଗି 
ଚାଲିଛନ୍ତି କଙ୍କାଳ ଦଳ ! 


ଉପରେ ଦର୍ମ୍ୃ, ତଳେ ଦର୍ଭନୀ, 
ପଛରେ ଡୁଂଡୁଙ୍ଗା ଧାଣ୍ଡୀ ବସା ଝୋଲାର ଅଂଧାର । 

ପୁଷ୍‌ ପର୍ବର ମଉଳଣ ନିଶାଛାଡ଼ି ଚାଲିଛନ୍ତି 
କୁଶବିଦ୍ଧ ଯୀଶୁମାନେ, 

ନୂଆ କେଉଁ ପାହାଡ଼ ଫଟେଇ 

ଅମୃତର ଗୀତ ଗାଇବାକୁ ? 


ଯୁଆଡ଼େ ଆଖ୍‌ ଯାଏ ଅଛିଣ୍ଡା ଆକାଶ, 

ଗଣି ହେଉଥ୍‌ବା ହାଡ଼, ରୁନ୍ଧିରଖା ଆରି ଦୀର୍ଘଶ୍ବାସ, 
କେଉଁ ଡୁମା, କେଉଁ ଦର୍ମୁ, କେଉଁ ଯାଦୁଗର 

ଛଡ଼େଇ ନେଇଛି ତାଙ୍କ ଭାତହାଣ୍ଡି, 

ଅଳସି କ୍ଷେତର ସବୁଜିମା, 

ଚୋରେଇ ନେଇଚି ମାଣ୍ଡିଆ କିଆରୀର ବହଳ ନିଦ ! 
ଅଧାଲଙ୍କୁଳି ପାହାଡ଼ ଦେଶରେ 

ଛିରିକି ପଡ଼ିଛି ନିଆଁ, 

ଧାନୁଡୀ ବସାର ଟାହି ଟାପରା ଉପରେ 

କିଏ ଯେମିତି ଢ଼ାଳିଦେଇଛି ଆଣ୍ଡଏ ଅଂଧାର । 


ବାଘ ନମାତିବା, ଚାଷବାସ ଶତ୍ରୁନାଶ ଲାଗି 

ଝାକ୍ର ଦେବତା ପାଖେ କେତେ ଅଳି, ରକ୍ତ ଆଉ ଫୁଲ 
ଜାନି ଆଉ ଦିଶାରୀର ମନ୍ତ୍ରରେ 

ଚେଇଁ ଉଠିଥୁଲା ବଣପାହାଡ଼ର ଅନାଦି ଆତ୍ମା, 

ଅଥଚ କେଉଁ ଅସହଣି ଡୁମା 

ସବୁକିଛି ଲୁହମୟ କଲା ! 

ଖା ଖା କ୍ଷେତରେ ଟାଆଁସିଆ ଖରା, 

କଳାଘୁମର ପାହାଡ଼ ଉପରେ ପ୍ରେତାତ୍ମାର କଳାଛାଇ 
ଫାଙ୍କା ନୀରବତାରେ ଖାଲି ଶୁନନଶାନ୍ନ ଗୀ, ଅବୁଝା ମନ 
ଦୂରରୁ କିଏ ଯେମିତି କୁହାଟୁନି, 

ଆରେ ପାସୋରି ପକା, ଏଇ ଦି ଦିନର ଜୀବନ ତ ! 

ପାସୋରି ପକା, 
ଜୀବନରେ ସୁଆଦ ଅଛି, 
ଦୁଃଖ ନାହିଁ, 
ମରଣ ନାହିଁ, 
ଅମୃତ୍ୟୁ, ଅମୃତ୍ୟୁ ! 
+ Hr 

ଆଖ୍୍‌ଏ ଲୁହର ମଧୁବନ 


ମଧୁବନରେ ମଧୁଖୋଜୁଥ୍ବା ମଣିଷଙ୍କୁ 
କିଏ ଧରେଇଦେଲା ଗରଳ ପାତ୍ର, 
କେଉଁ ଅପଦେବତାର ଷଡ଼ଯନ୍ତ୍ରରେ 
ଓହ୍ଲେଇ ଆସିଲା କଳାରାହୁ ? 


ଧୂପ ଝୁଣା ଚୁଆଚନ୍ଦନରେ 
କିଏ ଭରିଦେଲା ପୋଡ଼ାମାଂସର ଗନ୍ଧ 
ରକ୍ତଆଉ ନିଃଶ୍ବାସରେ ନିଆଁ 

ଆଖ୍‌ ପିଛୁଳାକେ ଜଳିଗଲା 

ହୃଦୟର ଅଦୂଶ୍ୟବେଦୀ । 


ବିବର୍ଣ୍ଣ ଆକାଶ ତଳେ 

ଦରପୋଡ଼ା ମଧୁବନ, 

କୁଢ଼ କୃଢ଼ ଶବ ଆଉ କବନ୍ଧର ନୃତ୍ୟ, 
ଚାରିଆଡ଼େ ହାହାକାର, 

ପୌଷର ବିବର୍ଣ୍ଣ ଗୋଧୂଳି 

ଚୁପ୍ଚାପ୍‌ ଢ଼ାଳୁଥ୍ଲା କେଇଟୋପା ଲୁହ । 

ବିଷାଦର ଗମ୍ଭୀର ମୁହୂ 
ଉଦାସ ସରାଳି ନର 
ବୋହିଯାଉଥ୍‌ଲା ନିଃଶବ୍ଦରେ 


ସିମିଳିପାଳ ଉପରେ ଛିରିକି ପଡ଼ୁଥ୍ଲା 
ଗୋଧୂଳି ସୂର୍ଯ୍ୟର ମ୍ଲାନଧାସ । 


ସାନ୍ତାଳ ବସ୍ତିର ମାଦଳ 

ନୀରବି ଯାଇଥଲା କିଛି ସମୟ 

ଚକ୍କର କାଟି ଉଡ଼ୁଥ୍‌ବା ଶାଗୁଣାଙ୍କ ପାଣ୍ତଡର ଛାଇରେ 
ଶୋଇପଡ଼ିଥୂଲା ଅର୍ବଦଗ୍ଧ ମଧୁବନ | 


ଜଗନ୍ନାଥଙ୍କ ମନ୍ଦିରୁ ରହିରହି 
ଆଳତିର ଘଣ୍ଟା ବାଜୁଥ୍ଲା, 
‘ରାମନାମ ସତ୍ୟହେ” ଡାକରେ 
ତପୋବନ ଚେଇଁ ଉଠିଥ୍‌ଲା । 


ଖୁଖ ଞ୍ଃ ଖଟ 


ତମାମ ଜୀବନ 

ବର୍ଷାପଡ଼େ ଝରି 


ଆଜନ୍ସ କେଉଁ ବ୍ରହ୍ମଚାରୀର 

ପାଦସ୍ପର୍ଶରେ ବର୍ଷା ଚୁମିଦିଏ 

ରଜସ୍ବଳା ପଳାସ ଦେହରେ ଟୋପାଟୋପା ରକ୍ତ, 
ନଦୀ ନାଳ ନୀଳାମ୍ବର ନୀଳିମାରେ ବର୍ଷା 

କ୍ଷେତ ଖଣି ଚିମିନିର କଳାପିଠିରେ ବର୍ଷା 

କବିର ତୃଷାର୍ର ଓଠରେ ବର୍ଷା, 

ହଡ଼ା ବଳଦର ଉଦାସ ଆଖୁରୁ 

ଝରିପଡ଼େ ଟପ୍ଟାପ୍‌ ବର୍ଷା । 


ମୌସୁମୀର ଛନ୍ଦେ ଛନ୍ଦେ ଆସିଅଛି ବର୍ଷା 
ମନବେଦୀରେ ବାଜୁଛି ତେଲିଙ୍ଗି ବାଇଦ, 

ଓଳିତଳେ ଚବର ଚବର ପାଣି 

ବେଙ୍ଗ ଡାହୁକ ଝିଙ୍କାରୀର ଅକେଷ୍ଟାର ତାଳେ ତାଳେ 
ଶୁଭୁଛି ସାଧବ ବୋହୂର ଶଙ୍ଗ ହୁଳହୁଳି, 

ସୁଦୂର ଲବଙ୍ଗଦ୍ଧୀପୁ ଫେରିଆସୁଛି 

ସ୍ଵପ୍ନ ବୋଝେଇ କେତେ କାଗଜର ତରୀ 
ବର୍ଷା ପଡେ ଝରି, ଖାଲି ବର୍ଷା । 


ରାମଗିରିରୁ ଅଳକାପୁରୀ 

ଖାଲି ବର୍ଷା, 

ତା'ର ଲୋଭିଲା ଜିଭ ଚାଟିନେଉଛି 

ମୋ ମା”ର ସବୁଜ ସ୍ଵପ୍ନ, 

ସୁନାର କ୍ଷେତ ବାଡ଼ି 

ତା'ର ଉଦ୍ଧଚପଣର ଅହଂକାର 

ଭାଟି ଦେଉଛି ମାଟିକାନ୍ଧୟ ମକ୍ଚାଚାଳ, ଗୋବର୍ଵନ ଗିରି ! 


ବର୍ଷାର ପଣତ ତଳେ 

କାରାଗାରରୁ ଫେରାର୍‌ କଏଦୀଟିଏ 

ଲୁଚିଅଛି ଛଦ୍ମବେଶ ଧରି । 

ମୋ ସାମ୍ପାରେ ବର୍ଷାର ଚିତ୍ରପଟ, 

ନିଜକୁ ହଜେଇ ପୁଣି ଖୋଜିବାର ମୁହୁର୍ଭମାନଙ୍କୁ 
ଦିଏ ଅଭିଷିକ୍ତ କରି, 

ଆଜି ବର୍ଷାପଡ଼େ ଝରି, ଖାଲି ବର୍ଷା ! 


ଶୁ ଖୁ ଖୁ 

ଶୀତରତୁ 


ଗେଣ୍ଡୁଫୁଲ ପାଖୁଡ଼ାରେ 
କଅଁଳିଆ ଖରା, 

ନଲପଠା କାଶଫ୍ରଲ ଚଳନ୍ତି ବଖରା, 
ଥୁଣ୍ଟାଗଛ ଡାହିରେ ଡାହିରେ 

ଅନାଗତ ସ୍ଵପ୍ନ, 

ଗର୍ଭିଣୀ ଧାନଗଛର କାନେ କାନେ 
ପ୍ରେମାଳାପ କରୁଥାଏ କାର୍ିକ ପବନ । 


ବିପର୍ଯ୍ୟସ୍ତ ମନନେଇ ତୃମକୁ ମୁଁ ଦେଖ୍ନାହିଁ 
ଝରାପତ୍ର ଗୋପନ ବ୍ୟଥାରେ, 

କିମ୍ବା ଦେଖ୍ନାହିଁ ଚଳମାନ ସମୟର 
ତୀକ୍ଷ୍ଣଦନ୍ତ କ୍ଷତ ଓ କ୍ଷତିରେ । 


ତମେ ଆଣ ଅନାହତ ଆନନ୍ଦର ଶିହରଣ 
କ୍ଷେତ ଖଳା, ଚାଷୀ ବଧୂ ମନରେ ମନରେ, 
ମଣାବସା ଗୁରୁବାର ଶଙ୍ଖ ହୁଳହଳି 

ମାଟି କାନ୍ଧ କଉଡ଼ି ଓ ଚିତ୍ର ମୁରୁଜରେ । 

ତମ ଦେହେ କ୍ଷୁଧାହୀନ ଛାଇ ଛାଇ ନିଦ, 
ଅକଳନ୍ତି ଏଶ୍ବଯ୍ୟର ଚଳନ୍ତି ଜାହାଜ । 
ପାଣ୍ୁର ବିବର୍ଣ୍ଣସଂଧ୍ୟା ହଏତ ବା କ୍ଲାନ୍ତିକର 
ହୁଏତ ବା ହାଡ଼ ମାଂସ ତଳେ ତଳେ 
ଦିଶିଯାଏ ଦିକିଦିକି ନିଆଁ ଉହ୍ନେଇର, 
ହୁଏତ ବା ଏ ଦେହର ଶେଷତମ ଅଙ୍ଗୀକାର ଜୀବନ ସଂଧ୍ୟାର 
ତଥାପି ମୁଁ ଭଲପାଏ ଗୋଧୂଳିର ଝରାପତ୍ର, 
ଅବାଞ୍ଚିତ କୁହୁଡ଼ି କାକର । 
୫ ଖା ୨ 


ତମାମ ଜୀବନ 

କୋଳେଇନେବି ବୋଲି 


କୋକେଇନେବି 
କୋଳ ବଢ଼େଇଲି ଯେ 
ଅଝଟିଆ ଶିଶୁପରି ଡେଇଁପଡ଼ିଲା ଆକାଶ । 


ବୋକ ଦେବି 
ଓଠ ଲମ୍ବେଇଲି ଯେ 
ଗାଲ ବଢ଼େଇଦେଲା ସମୁଦ୍ର । 


ଆକାଶ ଓ ସମୁଦ୍ର ମଝିରେ 

ଶୂନ୍ୟସ୍ଥାନଟିଏ ମୁଁ, 

କେବେଠୁ ଠିଆହୋଇଛି ଶୂନ୍ୟତାର ଅଂଧାରରେ, 
ଗହୀରମଥାର ଗୋଟିକିଆ ତାଳଗଛ ପରି 

ଆଶା ଆଉ ଅନିଶାର କୁହେଳିରେ 

ସ୍ଵପ୍ନ ଦେଖୁଦେଖୁ ପାଲଟି ଯାଇଛି ସ୍ଵପ୍ନଟିଏ । 


HF HH 

ଗୋବର ଘଟା 


ପାଦରେ କଣ୍ଟାବାଜିଲେ 

ଆଖ୍ରୁ ଲୁହଝ୍‌ରେ, 

ଦେହରେ ଖରା ଲାଗିଲେ 

ଆକୁଳ ହୁଏ ପ୍ରାଣ, 

ଡାହାଣୀ କି ଚିରୁଗୁଣୀ ଆଖ୍‌ ରଖ୍ବ 

ମଥାରେ ତୁଳସୀ ଗୋବର ଟିପା, 

ଫେରିବା ଉଚ୍ଚର ହେଲେ ଛାତିରେ ଛନକା ପଶେ, 
ରଜାଘରେ କେଉଁ ଦରବ ଅଭାବ ଯେ 

ଗାର ଚରେଇବା ଲୋଡ଼ା ? 


ଏ ଭିତରେ ବିତିଯାଇଛି ଅନେକ ବର୍ଷ 
ଲବଣୀ ଅଧାମ ନୁହେଁ 

ମୁଠେ ଶାଗ ପାଖାଳ ରଖ୍‌ ଚାହିଁଥ୍ଲା 
ବାୟାଣୀ ମା” ତା'ର, 

ତରବରରେ ମୁଠେ କ'ଣ ଖାଇ 

ପୁଅ ତାର ଯାଇଥଲା ପାଠ ପଢ଼ି । 

ଭୋକରେ ଆଉଟ୍ର ମୁହଁ 

ହେଇ ଦିଶିଯିବ, 

ମାଆ” ମାଆ” ଆତୃର ଡାକଟିଏ 
ଶୁଭିଯିବ, 

ଅଥଚ ଡାକ ଶୁଭିଲାନି, 

ମୁହଁ ଦିଶିଲାନି । 


କେଉଁ ଅପଦେବତାର କୂଟରେ 

ଘୋଟି ଆସିଲା କଳାରାହୁ, 

ଶୂନ୍ୟେ ଶୂନ୍ୟେ ଉଡ଼ିଗଲା ଛାତ 

ଭାଙ୍ଗିଗଲା କାନ୍ଚ, 

ବଗିଚା ଉଜ୍ଜଡ଼ିଗଲା 

କାନ୍ତ୍ରତଳେ ଆଖ୍‌ ବୁଜିଦେଲେ 

କେତେ ଫୁଲ, ପ୍ରଜାପତି । 

ଥୁଣ୍ଟାଡାହିରେ କପେତୀ ବାହୁନୁଥ୍ଲା 

ସେର ପୂରିଲା, ମାଣ ପୂରିଲା ଉଠରେ ପୁତା ଉଠ 
ଅଥଚ ପୁତା ଉଠିଲାନି 

ଶୁଖ୍ଲା ଡାଳରେ କାଠଖୁମା ଥଣ୍ଟ ମାଜୁଥ୍ଲା 

ଠକ୍‌ ଠକ୍‌ । 

କୁଶବିଦ୍ଧ ବସନ୍ତର ଅପରାହ୍ନ ଲାଖ୍ଥ୍ଲା 

ଛିଣ୍ଡାଶପ, ଭଙ୍ଗାଛାତ ଆହତ ଡେଣାରେ, 
ଗଲାପୁତ୍ର ବାହୁଡ଼ି ନୋଇଲା ଲୋ କୋଇଲି, 
କାନ୍ଦୁଥୁଲା ଯଶୋମତୀ ମାଆ ତାର ବାହୁନି ବାହୁନି, 
ଛିଣ୍ଡା ଗୁଡ଼ି ଉଡ଼ିଯାଉଥ୍‌ଲା ଦୂରକୁ ଦୂରକୁ, 
ଆକାଶରେ ଭୀଷଣ ଚିକ୍ରାର ଛାଡ଼ି, 

ଚକ୍କର ମାରୁଥ୍ଲା ଗୋଟେ ଯୋଡ଼େ ହେଲିକେପ୍ପର 

ଉଦାସ ସୁବର୍ଣ୍ଣରେଖା ସବାଶେଷ କାଗଜଡଙ୍ଗାଟି ଧରି 
ବୋହି ଯାଉଥଲା ସମୁଦ୍ରକୁ । 


ଧର୍ଷିତା କୁମାରୀ ପରି 
କାନ୍ଦୁଥୁଲା ଗୋବରଘଟା ରହିରହି । 
ବର୍ଷା ଅମିଯାଇଥ୍‌ଲା 
ପବନ ଥମିଯାଇଥ୍‌ଲା । ” 
ଶୁଝ ଖୁ ଖୁ 


* ( ୧୯୯୮ ମସିହା ଏପ୍ରିଲ୍‌ ମାସରେ ଉତ୍ତର ବାଲେଶ୍ବରରେ ହୋଇଥ୍‌ବା ଭୀଷଣ 


ଘୂର୍ଣ୍ଣିବାତ୍ୟାରେ ଶିକାର ଗୋବରଘଟାର ମର୍ମବିଦାରକ ଦୃଶ୍ୟ ଉପରେ 
ଆଧାରିତ । ) 

ଆସ ପୁଣି ଥରେ 


ଆସ ପୁଣିଥରେ ଅଂଧାରକୁ ମାଗିବା 
ହଜିଯାଇଥ୍‌ବା ଭୟ, 

ବରଗଛକୁ ମାଗିବା ପିଲାଦିନ, 

ଓଳି ପନ୍ଦାଡ଼ରେ ପରିତ୍ୟକ୍ତ 

ବୃଢ଼ୀମା'ର କାହାଣୀପେଡ଼ି ସଜାଡ଼ିଦେବା । 


କାନ୍ଦୁଥ୍ବା ତାରାଙ୍କ ଆଖୁରୁ 

ପୋଛିଦେବା ଲୁହ, 

ଫେରବନ୍ଦି ଘରତୋଳି 

ଦାଣ୍ଡ ଦୁଆରେ ବସେଇଦେବା ଯାଉଁଳି କବାଟ । 


ଇଲେକ୍ଵଟ୍ରିକ୍‌ ତାର ଦେହରେ 
ଝୁଲୁଛି ଗୋଟେ ବାଦୁଡ଼ିର ଶବ, 
ଆସ ସବୁ ବାଦୁଡ଼ିଙ୍କୁ ଶିଖେଇଦେବା 
ଆଲୁଅ ନିଭେଇ ଦେବାର ମନ୍ତ୍ର 

ଆସ ରୁଗ୍ଣଜରାୟୁରେ ଖଞ୍ଜିଦେବା 
ଡିନାମାଇଟ୍‌, 

ଆତତାୟୀଙ୍କ କବର ଉପରେ 
ଆଙ୍କିଦେବା ନୂତନ ସୂଯ୍ୟୋଦୟର ଚିତ୍ର । 


ସବୁ ବାଲ୍ପୀକିମାନଙ୍କୁ ସଜେଇଦେବା 
ଦସ୍ୟୁ ରତ୍ନାକର, 

ମନ୍ଦିର, ମସ୍ଜିଦ୍‌ ଭାଙ୍ଗି ବସେଇ ଦେବା 
ଗୋଟେ ଗୋଟେ ପବିତ୍ର ବେଶ୍ୟାଳୟ । 


ଆସ ସବୁ ଧର୍ମଯାଜକମାନଙ୍କୁ 

ଜାନୁଆର ବନେଇଦେବା 

ସବୁ ଗାନ୍ଧୀଟୋପିଆ ନେତାଙ୍କୁ 

ଝୁଲେଇଦେବା ଫାଶି ଖୁଣ୍ଟରେ 

ରାଜାବିହୀନ ରାଜ୍ୟରେ ସମସ୍ତଙ୍କୁ ଶିଖେଇଦେବା 
ରାଜାହେବାର ମନ୍ତ୍ର, 

ବଞ୍ବାର ନୂତନ ପଦ୍ଧତୋଳା । 


୪ ୪ 

ଭୀମଦାଦା 


ମେଞ୍ଚାଏ ଅଂଧାର ପରି 

ପିଣ୍ଡା କୋଣରେ ବସିଥାଅ ମନମାରି 

ନଥୁ୍‌ବା ସମୟକୁ ଉଖାରି 

ନିଜର ଅଦରକାରୀପଣକୁ ଜାହିର କରୁଥାଅ 
ଯେମିତି କାହା ଉପରେ । 


ହଜାରବାର ବଙ୍କୁଲି କଚାଡ଼ୁଥାଅ 
ଘିଂଟି ଉଠୁଥାଅ ଧେଡ଼ୀକୁତୀ ଉପରେ 
ଅଇଲାଗଲାଙ୍କୁ ଶୁଣେଇ 

ଯମର ଚୌଦପୁରୁଷ ଉଝାଳୁଥାଅ 
ସିବିଲ ପରି ହାତପାତି 

ମାଗୁଥାଅ ମୁଠିଏ ମୃତ୍ୟୁ । 


ଲାଭହାନିର ହିସାବ ସରିଛି, 
ଦେବା ନେବାର ନିଶାପ ଉପରେ 
ଡେରି ହୋଇଥ୍‌ବା ସଂସାର 
ପୋତି ଦେଇଛି ଥିଷଧ ଗଂଧରେ, 

ପାଚିଲା ତାଳ ଆଜି ନହେଲେ କାଲି 
ନିଜନିଜ ଖୋଳପା ଭିତରେ ଜାକିଜୁକି 
ଅତିଥ୍ସକୁାର ଲାଗି କାହାର ଆସିବା ବାଟକୁ 
ଚାହିଁ ରହିଛନ୍ତି । 


ଭଙ୍ଗାକାଚ, ଛିଣ୍ଡାଜରି, ଶାପ କାତି ଉପରେ 
ଚିକ୍ରଚିକ୍୍‌ ଦିଶୁଛି ତମ ଅବାଞ୍ଚିତ ମୁରବିପଣ, 
ଅଗ୍ନିସ୍ଵାନ ପାଇଁ ପ୍ରସ୍ତୁତ କୋକେଇ 

ଯେମିତି ତମ ସାରା ଜୀବନ ଭୂଗୋଳ ବହିର 
ମାତ୍ର ଛ' ଫୁଟ ଦୁଇ ଇଞ୍ଚର ଗୋଟେ ମାନଚିତ୍ର । 


ଘୁଣଖ୍ଆ ଖୁଣ୍ଢଟକୁ ଡେରିଥ୍‌ବା ବିଶ୍ଵାସ 
ମୁରବି ପଣକୁ ଝୁଣ୍ଟୁଥ୍ବା କ୍ତଘୁତା 
ସାମର୍ଥ୍ୟପଣକୁ ଖ୍‌ଙ୍କାରୁଥ୍ବା ସମୟ 
ତମର ଅଯାଚିତ ମାଲଭାଇ, 

ଆଉ ଚିନ୍ତା କ'ଣ ? 


ତମାମ ଜୀବନ 

ଅପୋଡ଼ା ମୁର୍ଦାର 


ତମପାଇ ସବୁଠୁ ଛୋଟ ଘରଟିଏ 
ମୋର ନଭଣ୍ଡମ୍ବୀ ପ୍ରାସାଦରେ 
ଘଣ୍ଟି ବଜେଇ ଦି ପଦ ମନ୍ତ୍ର 
ବାସ୍‌ ଏତିକି । 


ତମର ବା ସମୟ କାହିଁ 

ହାରି ଗୁହାରି ଶୁଣି କିଛି କରିବ, 
ବାଟରୁ କଣ୍ଟା ଆଢ଼େଇ 

ଲହୁକି ଲୁହ ପୋଛିଦେବ ? 

ମୋ ଦୟାରେ ତମେ 

ନା ତମ ଦୟାରେ ମୁଁ 

କିଏ କାହାର ଦୟାରେ ଯୈ ....... I 
ଆମେତ ଅନେକ ଜନ୍ମର ସାଥୀ, 
ପାପ ପୁଣ୍ୟର ପ୍ରତିଷ୍ଠା ଲାଗି 
ତମେ ଫେରିବ, ମୁଁ ଫେରିବି 
ପୁନଶ୍ଚ ପୁନଶ୍ଚ । 


ବାସ୍‌, ଏବେ ଫୁଲ ମଣ୍ଡି 
ଶୋଇପଡ଼ ଚୁପ୍‌ ଚାପ୍‌, 

ମୁଁ ଚାଲିଲି ଅଗ୍ନିରେ ଅଦାହ୍ୟ 
ଅପୋଡ଼ା ମୁର୍ଦାରର ସଂଧାନରେ ! 


ଖୁ ଖୁ ୪ 

ତମକୁ ପାଇବା ଲାଗି 


ତମକୁ ପାଇବା ଲାଗି 

ପ୍ରେମ କଲି, 

ରାତି ରାତି ଅନିଦ୍ରାରେ ପଢ଼ିଲି 
ପ୍ରେମର କାବ୍ୟ, 

ବାପାଙ୍କ ଆଖରେ ଧୂଳିଦେଇ ଦେଖ୍ଲି 
ହିନ୍ଦୀ ଚଳଚ୍ଚିତ୍ର, 

ଗୋଲାପ ଓ ପ୍ରଜାପତିଠୁ ଶିଖୁଲି 
ପ୍ରେମର ପରିଭାଷା, 

କୋଇଲି ଠୁ ପ୍ରେମର ଗୀତ । 


ତମକୁ ପାଇବା ପରେ ଭାବିଲି 
ମୋର କିଛି ଶିଖ୍ବାରଥ୍ଲା 
କଂସେଇ ଠୁ 

ଘାତକ ଠୁଁ 

ଅଗ୍ନିଠାରୁ କିଛି । 


ଖୁ ଖୁ ଖ୍ଂ 

ଛାଇ 


ଆଖରେ ଆଖ୍‌ଏ ଲୁହ ଭରି 

ଚାହିଁଥ୍ବା ବେଳେ 

ତମେ ଦିଶ ଦୂର କେଉଁ ଆକାଶର 

ନିଭୁଥ୍ବା ଜଳୁଥ୍‌ବା ଶୁକ୍ରତାରୀ ପରି, 
ମମତାଭରା କୋଳଟି ଲାଗେ 

ବତାସରେ ଉଡ଼ିଯାଇଥ୍‌ବା 

ଟିକିଚଢ଼େଇର କାଠିଝାଟି ଛୋଟ ବସା ପରି । 


ମୋ ଭିତରେ କିଏ ଖାଲି କାନ୍ଦୁଥାଏ 

ଗୀ ମୁଣ୍ଡ ଛୋଟ ନଇ ଆକୁଳତା ଭରି, 

ରାତି ରାତି ଭଜାଗର, 

ତମେ କାଳେ ଫେରୁଥ୍ବ ଅଂଧାରରୁ ଅଂଧାରକୁ 
ଆଉ ଏକ ଛଦ୍ଧବେଶ ଧରି । 


ବିଶ୍ବାସରେ ମେଞ୍ଚାଏ ଅଂଧାର ନେପି 

ଢ଼େଙ୍ଗା ପାହୁଲରେ ମନ୍ଦିରରୁ ଆସିଥ୍‌ଲ ଫେରି, 
ଭଙ୍ଗାଖଟ ଛିଣ୍ଡାସପ ସଂସାର କାଖେଇ 
ଚିରନ୍ତନ ମିଥ୍ୟାସବୁ ପ୍ରଦକ୍ଷିଣ କରି । 

ଛାଇ ଖାଲି ନିଭିଥ୍‌ବା ସିନ୍ଦୁରର 


ଅଶ୍ରୁଳ ମୁହୂ, 
ଫିଞ୍ଚିମରା ଷଢ଼େଇ ଓ ଭାଙ୍ଗିଥ୍ବା ଧୂଳିଘର । 
ମିଛ ମିଛ ଫେରିବାର ସ୍ର । 


୫ ଖ୍ଂ 


ତମାମ ଜୀବନ 

ସାରିଆର ଜମାନବନ୍ଦି- ୨ 


ପଦ୍ମମୂଳେ କିମ୍ଭୀରିଣୀର ବସା 
ଜାଣିନଥ୍ଲି, 

ବଂଧୁତାର କପଟତାରେ ମାଗିନେବ 
ଜୀବନଠୁ ମୂଲ୍ୟବାନ ହୃତପିଣ୍ଡ । 


ସାତତାଳ ପଙ୍କତଳେ ନିବୁଜ ଫରୁଆ, 
କେମିତି ସେ ଜାଣିନେଲା 

ଥାକ ଥାକ ଅଂଧାର ଉହାଡ଼େ ଅଛି 
ଭଅଁରର ଶୂନ୍ୟମନ ଅବୁଝା କବିତା । 


ମୋ ସୁଛାରେ ସିନ୍ଦୁର, 

ଅପହଞ୍ଚ ଦୂରତାରେ ପଦ୍ମ, 

ବୃଢ଼ୀ ମଙ୍ଗଳାର ଚକ୍‌ ଚକ୍‌ ନୀଳଆଖ୍‌ 
ତା ମାୟାରେ ଭୁଲିଗଲି 

ହୃତପିଣ୍ଡ ଜୀବନଠୁ ମୂଲ୍ୟବାନ୍‌ | 

ପଦ୍ଧ ଖାଉଁଳିଛି 
ଝଡ଼ି ପଡ଼ୁଛି ଗୋଟି ଗୋଟି ମଉଳା ପାଖୁଡ଼ା । 


ଏବେ ବିଦାୟର ବେଳ 


ନୀରବରେ ସଅପଛ ପାଦତଳେ 
ଇହ ପର ନୀଳ ଯୋଗଫଳ । 


ଅହିହ ଡ଼େଙ୍କୁରା ବାଜୁଛି, 
ମଥାରେ ଚକ୍‌ ଚକ୍‌ ସିନ୍ଦୁର 
ଲୁହ ଲହୁରେ ଗାଧୋଇ 
ଉଇଁ ଆସୁଛି କପଟ ସୃଯ୍ୟ । 
ଖୁ ଞଂ 

ନିରୁଦ୍ଦିଷ୍ଟ ଇଶ୍ଵର 


ସ୍ପଷ୍ଟ ଦିବାଲୋକରେ 

ଲଣ୍ଠନଟି ଧରି ମୁଁ ଇଶ୍ଵରଙ୍କୁ ଖୋଜୁଛି, 

ଯିଏ ତାଙ୍କର ସଂଧାନଦେବ ଉପଯୁକ୍ତ ପୁରସ୍କାର 
ବାଃ ! ବଞ୍ଚବା କି ଚମକ୍ରାର । 


ସେ ମୃତ ବୋଲି ଗୁଞ୍ଜରଣ ପବନରେ 
କେଉଁ ସୁପରଫାଷ୍ଟ ଟ୍ରେନ ତଳେ 

ଜି ନିଷିଦ୍ଧ ଆପଲ୍‌ ଡାଳରେ 

ହୁଏତ ଝୁଲୁଥ୍‌୍ବ ତାଙ୍କର ପଳିତ ଶବ, 
ଶବ ସଂଧାନ ଦେବାରେ ପୁରସ୍କାର 
ରୋଜଗାର କି ଚମଢ୍ାର । 


ସନ୍ତ୍ରାସବାଦୀ ଷଡ଼ଯନ୍ତ୍ରରେ ଶିକାର 

ଯଦି ଇଭଶ୍ଵରଙ୍କର ମୃତ୍ଯୁ ହୁଏ, 

ତେବେ ହତ୍ୟାକାରୀର ସଂଧାନଦେବାରେ ପୁରସ୍କାର 
ବାଃ । ବଞ୍ଚୁବା କି ଚମକ୍ରାର । 


Digitized by srujanika@gmail.com 


ତା” ପରେ କଫିନ୍‌ କି ଜୁଇ ସଜଡ଼ା, 

ଗୀର୍ଜା, ମସଜିଦ୍‌ କି ମନ୍ଦିର ପରି ନିର୍ମିତ ହେବ 
ବିରାଟ ସମାଧ୍‌, 

ଆତତାୟୀକୁ ଫାଶି, ଭଶ୍ଵରଙ୍କୁ କବର 

ବାଃ ! ଆଇଡ଼ିଆ କି ଚମକ଼ାର । 


୪ ¢ 


Digitized by srujanika@gmail.com 


ବାଇଚଢ଼େଇ 


ଷ୍ଟେସନ ପାଖ ତାଳଗଛରେ 
ଓହଳିଛି କେଇଟା ବାଇଚଢ଼େଇଙ୍କ ବସା, 

ଗେଷ୍ଟରୁମ୍‌, ବେଡ଼୍‌ରୁମ ଏମିତି କୋଠରୀ ପରେ କୋଠରୀ, 
ଖଜୂରୀପତ୍ର ଶିଆରାରେ ଛନ୍ଦି ଛନ୍ଦି 

କେଡ଼େ ଯତ୍ତେ ତିଆରିଛନ୍ତି 

ମନଲାଖ୍‌ ଘର । 


ନା ଖରା ନା ବର୍ଷା 
ନା ଶୀତ ନା ବତାସ 
କାହାକୁ ବା ଡର ! 


ଫୁଟ୍‌ପାଥରେ ଅଝଟ ପୁଅକୁ ଶୁଆଇବା ଲାଗି 
ସର୍ବହରା ମାଆ ତା'ର ବୋଲୁଥ୍‌ଲା ଗୀତଟିଏ, 
‘ବାଇ ଚଢ଼େଇରେ ବାଇଚଢ଼େଇ 

ତୋ ମା” ଯାଇଛି ଧାନ ଗୋଟେଇ, 

ମଶା ଦାଉରେ ଶୋଇ ପାରୁନଥ୍ବା ପିଲାଟି 
ଅନେଇଥ୍‌ଲା ପବନରେ ଦୋହଲୁଥ୍‌ବା 


ତମାମ ଜୀବନ 

ସେଇ ନୀଡ଼ଟିକୁ, 


a es me — 


ନାନାବାୟା ଅବୁଝା ଗୀତକୁ । 


ମାଆ ତା'ର କେତେବେଳୁ ଶୋଇ ପଡ଼ିଥ୍‌ଲ।, 
ପିଲାଟି ଅନେଇଥ୍‌ଲା ତାଳଗଛକୁ, 
ଅହିରାଜ ଗର୍ଜନ କରି 
ଆଗେଇ ଆସୁଥ୍‌ଲା ଟ୍ରେନଟିଏ, 
ପାତଳ କୁହୁଡ଼ି ଧୀରେ ଢ଼ାଙ୍କିଦେଉଥ୍‌ଲା 
ଫାଳିକିଆ ଧୂସର ଜହମକୁ । 

ଖୁ ଆଖ 


| ତମାମ କବଳ 

ଯେତେ ଗପିଲେ 


ଯେତେ ଗପିଲେ 

ସରେନି ତୋ କଥା, 
ଯେତେ ଦେଖ୍ଲେ 

ଅଦେଖା ରହିଯାଏ ରୂପ, 
ଆଖ୍‌ ବୁଜିଲେ ଟିକି ମୁହଁ 
କାନରୁନ୍ଧିଲେ ଆକୁଳ କରେ 
ଏ ଟିକି ନର, 

କୁନି ଚଢ଼େଇ । 


କଲିଜୀପାଢ଼ୀ ଓଢ଼ଣା ତଳୁ ଲାଜକୁଳୀ ବୋହୂଟିଏ 
କପାଳରେ ସିନୁର, 

ଠିକ୍‌ ତୋଟା ସେପଟୁ ଉଉଁଥ୍‌ବା ଜହ୍ନ, 

ଆଖ୍ରେ ନୀଳ ଅପରାହୁ । 


ନରପଠାରେ କାଶତଣ୍ଡୀ 
ଚାମର ଉଡ଼ାଉଥାଏ ଯେ ଉଡ଼ାଉଥାଏ, 
ସୋରିଷଫୁଲରେ ଝଟକୁଥ୍ବା ସକାଳ 

ବାଟ ଓଗାଳି ଠିଆହୁଏ ଅଜୁର ରଥ ସାମ୍ପାରେ 
ଯଶୋମତୀ ମାଆ ବାହୁନୁଥାଏ 

“ଗଲାପୁତ୍ର ବାହୁଡ଼ି ନୋଇଲା, ଲୋ କୋଇଲି, 
ଗା ମୁଣ୍ଡ ବୁଢ଼ା ବରଟି ନିରେଖୁଥାଏ 

ଅକ୍ୁର ନା ଆଉ କିଏ ? 

ନ ଥୁବା ଦିନର ଛାଇରେ ବସି 

ଲୁହ ଢ଼ାଳୁଥାଏ ନୂଆ ବୋହୂଟିଏ । 


ଷଠିଦୁଛେଇ ଶିଶୁ ଓଠରେ 
ଖେଳାଉଥାଏ ହସ, 


a a ~~ 


ପାଖରେ ଦିକିଦିକି ଏନ୍ପଡ଼ି ନିଆଁ । 


ବାହାରେ ଝର ଝର ବର୍ଷା 

ସାମ୍ପାରେ ବର୍ଷାଭିଜା ତୋର ମାନଚିତ୍ର, 
ଶୁଭୁଚି ବର୍ଷା ବିହ୍ୁଳ ମାଙ୍ଗଳିକ 
ରାସ୍ତାରେ ଗାଡ଼ିମଟର ପୈ ପା 
ଚାରିପଟେ କୋଠା, କୋଠାମାଳ 

ମୁଁ ଅବୁଝା ରାଜପୁତ୍ର ବନ୍ଦୀ ଏବେ 
ଅବସନ୍ନ ଆଭିଜାତ୍ୟ ଅମୁହାଁ ଦେଉଳେ । 
ତୋ ଅଂଧାର ଜରାଯୟୁକୁ 

ଆଉଥରେ କିଏ ଡ଼ାକନ୍ତାକି, 
ବର୍ଷାଭିଜା ଦିନଟିଏ ଆସନ୍ତା, 
କାଗଜଡଙ୍ଗା ଭସାଉ ଭସାଉ 

ପାଲଟି ଯା'ଛ୍ଥି ଅମାନିଆ ଝଡ଼ଟିଏ । 


ତମାମ ଜୀବନ 

କେତେବେଳେ ବର୍ଷାର ଗୀତ ଶୁଣ୍ଣଶୁଣୁ 
ଶୋଇପଡ଼ନ୍ତି ନିଦମାଉସୀର ନୀଳ ଜରାୟୁରେ, 
କେତେବେଳେ ତୋର ଅଂଧ ମମତାରୁ ଛ ଫୁଟ ଉଧାର ନେଇ 
ଚିତ୍ରପିତୁଳି ସାଜି ଶୋଇ ପଡନ୍ତି 
ତୋର ନିରାପଦ ନାଭି କମଳରେ । 

ରୁଣ ମୁ 


Digitized by srujanika@gmail.com 


ପଡ୍ଧ ଫ୍ରଟିଛି 


ମେହନ୍ତର ବସ୍ତିର ଅଳିଆଗଦାରେ 
ପଦ୍ମ ଫ୍ରଟିଛି, 

ଓଠରେ ସୂର୍ଯ୍ୟର ଚୁମା 

ଚାରିପଟେ ମହୁମାଛି ଗୁଣୁ ଗୁଣୁ 
ଲୋକେ ଆଶ୍ଚଯ୍ୟ ହେଲେ 

ଖତ ଗଦାରେ କଣ ପଡ୍ମଫ୍ୂଟେ ! 


କେହି ନାକ ବଢ଼େଇଲେ 

ଏକା ମହକ ନା ଆଉ ରକମ, 
କେହି ପରଖ୍‌ ନେଲା କଅଁଳ ପଣ 
ହଁ ସତେ ତ ସେଇପଦ୍ଧ, 
ପଦ୍ଧଗନ୍ଧା । 


କେଇଦଣ୍ଡ ନ ବିତୁଣୁ 

ତା” ଦେହରେ ଲାଗିଗଲା ମଇଳା ଛିଟା, 
ପଦ୍ଧଗନ୍ଧାରୁ ପୁତିଗନ୍ଧା, 

ଚାରିପଟେ ଘୁଅମାଛି ଭଣ ଭଣ । 

ଲୋକେ ଭାବିଲେ 

ପଦ୍ମଟି ବୋଧେ କେଉଁ କଳାରଂଗ ଜରାୟୁର 
ଅବାଞ୍ଚିତ ଭୁଣଟିଏ ଥୁଲା, 

ଅବା କେଉଁ ଆଦିମ ଅଂଧାରର 

ନାରକୀୟ ଦୃଃସ୍ବପ୍ଟେ ଥ୍ଲା । 


ଶୁ ଖୁଣ ମୁଖ 

ଉଜୁଡ଼ା ଲୁହ 


ଆଖ୍‌୍ରେ ଲୁହ ନଥ୍ଲା, 
ଭାଷା ନଥୁଲା ତୃଣ୍ଡରେ, 

ସମସ୍ତେ ପାଲଟିଥ୍‌ଲେ ଗୋଟେ 

ମୂର୍ଭିମାନ ଦୁଃଖ । 

ଅବ୍ୟକ୍ତ ବେଦନାରେ ଝାଉଁଳିଥଲା 

ପ୍ରତିଟି ମୁହଁ, 

ସବୁ ଉଚ୍ଡ଼ିଥୂଲା 

ଘର,ଗଛବୃଚୁ, ଶରତର ସ୍ଵପ୍ପ, 

ନଲପଠା କାଶତଣ୍ଡୀ ପଲପଲ ଗାଇ ଗୋରୁ ମଣିଷ ଜୀବନ, 
ନିୟତିର ଅଲଂଘ୍ୟ ନିୟମ 

ଭାଙ୍ଗିଦେଲା କ୍ଷଣକରେ ମଣିଷର ଲର୍ଷାଦ୍ଵେଷ ଅହଂକାର 
ଅସହିଷ୍କୁ ମନ । 


ଘୂର୍ଣ୍ଠିର ଅଶାନ୍ତ କ୍ଷୁଧା, 

ଚାଟିନେଲା ମୁହୂର୍ଭକେ କାର୍ଭିକର ସୁନାର ଫସଲ, 
ଛଡ଼େଇନେଲା ଅବଶିଷ୍ଟ ଆଖ୍ର ନିଦ, 
ହତଭାଗୀ ମାଆଟିଏ 

କୃଢ଼ କୂଢ଼ ଶବଘାଣ୍ଟି ଖୋଜୁଥ୍‌ଲା ପୁଅକୁ ତାହାର, 
ଅସହାୟ ବାପାଟିଏ ଅପଲକ 

ଆକାଶକୁ ଅନେଇଥ୍‌ଲା ଯେ ଅନେଇଥ୍‌୍ଲା, 
ଭାଇଟିଏ ଆଖ୍‌ଏ ଲୁହନେଇ 

ଖୋଜୁଥ୍ଲା ଅଲିଅଳି ଭଉଣୀକୁ ତା'ର, 
ଯେଉଁଠିକି ଅନେଇଲେ ପ୍ରକୃତିର ପ୍ରେତ 
ବୃକୁଫଟା ଆରଁ ହାହାକାର । 


ଏକବସ୍ତ୍ରା ଅସଂଖ୍ୟ ଦୈୌପଦୀ 

ହାତ ଟେକି ମାଗୁଥ୍ଲେ ଖଷ୍ଡେ ବସ୍ତ, 
ଲଙ୍ଗଳା ପିଲାଙ୍କ ମଉଳା ମୁହଁରେ 

ଶୁଖ୍‌ ଯାଇଥ୍‌ଲା ଲୁହର ଧାର, 

ମୁଣ୍ଡ ଉପରେ ଚକ୍କର ମାରି ଉଡୁଥ୍ଲା 
ଗୋଟେ ଯୋଡ଼େ ହେଲିକେପୂର । 


ବର୍ଷା ଥମିଯାଇଛି 

ନୀରବିଯାଇଛି ପବନ, 

ଅଥଚ କ୍ଷୁଧାତୁର ଶାଗୁଣା ଛାଇରେ ଶୋଇପଡ଼ିଥ୍‌୍ବା 
ବାଟୋଇଙ୍କ ନିଦ ଭାଙ୍ଗି ନାହିଁ । ” 


” ( ୧୯୯୯ ମସିହା ଅକ୍ଲୋବର ୨୯ ତାରିଖ ଦିନ ଶତାବ୍ଦୀର ଅଭୂତପୂର୍ବ 
ପ୍ରଳୟଙ୍କରୀ ବାତ୍ୟାରେ ମୃତାହତ ମଣିଷଙ୍କ ହାତରେ । ) 


ତମାମ ଜୀବନ 

ଅରଣା ମଇଁଷି 


' ଅରଣା ମଇଁଷି ରହିଛି ଅନାଇ 
ମଇଁଷିର ପାଶ ନଯାଅ ଦନେଇ ।'' (ମଧୁ ରାଓ ) 


ଅରଣା ମଇଁଷିଟିଏ 

ବାଟ ଓଗାଳିନଛି କେଉଁକାଳୁ, 

ତା'ରି ଛାଇରେ ଏନ୍ତୁତି ନିଆଁ ଦିକିଦିକି, 
ଏରୁଣ୍ଡି ଡେଇଁଲେ ଖରା, 


ହରିଣ ନଦିଏ ଧରା । 


ତା'ର ଲୋଭିଲା ଆଖ୍‌ 

ମଇଁଷିର ଖୋଜ, 

ଦନେରରେ ଦଉଡନା 

ଚାରିପଟେ ଡହ ଡହ ଖରାର ବଖରା । 


ତୋର କଳା ପିଠିରେ ପଥର ବୋଝ, 


ଯେତେ ଉତାରିଲେ ଝୁଲିପଡେ, 

ପ୍ରେମର ନିଷ୍ପାପ ଅପରାଧରେ 

ନିଷିବ୍ଧ ଆତର ସମ୍ମୋହନରେ । 

ମଇଁଷିକି ଆଉ କେଉଁ ଡର, 

ପାଦ ଅଟକି ଗଲେ ପଛକୁ ଚାହିଁବା ଯଦି ମନା 
ତେବେ ବିଶ୍ଧାସଠୁ ଦୂରରେ ସେ ଥାଉ, 
ତତଲା ବାଲିରେ ଶିଝିଯାଉ 

ଅର୍ବଦଗ୍ଧ ମୁର୍ଦାର । 


ତୋରି ପାଇଁ 

ଲକ୍ଷ୍ମଣର ତିନିଗାର, 
ମାୟାରେ ବିଭୋର ହେବ, 
ପଚାରିବା ମନା, 

ଏ କେଉଁ ମୂଗ 

ସ୍ଲବର୍ଣ୍ଣ ନା କପଟ ଶୟତାନ । 


ଆଂ ଗାର ଡେଇଁ 

ପାଚେରୀ ଲଂଘି, 

ସ୍ବର୍ଗ ନହେଲା 

ନରକର ଅଧୁକାର କିଏ ଛଡେଇ ନେବ ? 


ଆ। କଣ୍ଟାର ମୁକୁଟ ପିଛି 
ଅଭିଶପ୍ତ ନର୍କଦୂତ ହୋଇ 
ଅବାଞ୍ଚିତ ଅଭିମାନ ହୋଇ ॥ 
ସୁ ଖୁ ଖୁ 

ଅପରାହ୍ନ 


ପଛରେ ଛାଡ଼ି ଆସିଥ୍ବା 

ଧୂଳି ଧୂସର ଅଝଟପଣ, 

ଫୁଲ ଓଜନରେ ନଇଁ ପଡ଼ିଥ୍ବା ଫଗୁଣକୁ 
ଇଚ୍ଛାହୁଏ ବୋକ ଦେବାକୁ 
ଆ...ଆ...ଡାକିବାକୁ, 

ମନଖୋଲା ଦି ପଦ ଗପହେବାକୁ । 


ନିଜଭିତରେ କେବେଠୁ ଚୁପ୍ଚାପ୍‌ 
ଫୁଲରତୁ, 

ରଣିଫୁଲିଆ ଆକାଶ ଛାତିରେ 
ଇଥର ରୋଗୀଟି ଜହ୍ନ 
ଅଂଧାରର ନିର୍ବେଦ ପ୍ରତିମା 
ଲଂଘିଯିବାପଣ । 


ବାଲିରେ ମିଶିଗଲାଣି 
ଅଧାଗଢ଼ା ଗୁଣ୍ଡଚିର ଘର, 
ଦହଗଞ୍ଜ ଜୀବନୁ ହଜିଗଲାଣି 


ତମାମ ଜୀବନ 

ଟୃଉକୁମୁଷିର ଅଙ୍ଗୀକାର, 
ଖାଲି କୁହୁଡ଼ି ଓ ଅଂଧାରରେ ଛନ୍ଦାଛନ୍ଦି ମୁହଁଟିଏ 
ଦିଶିଯାଏ କେଜାଣି କାହାର । 


ନିଜ ଭିତରୁ ଚିହ୍ନା ବାଟୋଇଟିଏ 

ଚାଲିଯାଏ ବାଟ ଭାଙ୍ଗି, 

ଭଙ୍ଗା ପୋଲରେ କେଉଁ ବାଟୋଇ ବା ଅଟକି ରହେ 
ଅପରାହ୍ନ ସଂଗେ କେଉଁ ସୂଯ୍ୟୋଦୟ 

ମିତ ବସେ ! 


ମୁର୍ାରର ନାଭିପଦ୍େ ବସି 

ମୁଁ ଡାକୁଛି ଆସ ମୋର ମାଲଭାଇ 
ଆସ ଜ୍ଞାତି ପରିଜନ 

ଯିବା ଅଂଧାରର ସମୁଦ୍ରରୁ 

ଆଉ ଏକ ଅଂଧାରକୁ | 


ଖି ୪ ୪ 


Digitized by srujanika@gmail.com 


ଅତିଥ 


ସେ ଆସିବେ 
କେବେଠୁ ସଜାଉଥ୍‌ଲି ଘର 
ବଗିଚା, ଦାଣ୍ଡଦୁଆର । 


ବାଜିଥ୍ଲା ମଙ୍ଗଳ ଘଟ 
କଦଳୀଗଛ, ଆତ୍ମତାଳ | 


ଆସିବେ 

ପୃଥ୍ବୀର ପ୍ରଥମ ଆଗନ୍ତୁକ, 

ମୋର ପ୍ରିୟ ଅତିଥ୍‌ 

ଗଜରୁଥ୍‌ବା ସ୍ବପ୍ନର ଖ୍ୁଆଲି ରଜା ! 


ସ୍ପୀ ଆଖୁରେ ଝଲସୁଥ୍‌ଲା 
ଦୂର ପାହାଡର ନୀଳ, 
ପିଲାଙ୍କ ମୁହଁରେ 

ନୂଆ ସୂଯ୍ୟ 

ସୁନେଲି ସକାଳ । 

ସବୁ ଠିକ୍‌ ଥ୍ଲା। 


ଲାଗୁଚି 

ତାଙ୍କ ଆସିବା ଆସିବା 

କ”ଣ ଦେଇ ସଂଖୋଳିବି 

ଉଜୁଡା ଲୁହ, 

ନା ଭଙ୍ଗାଛାତିର କୋହ ! 

କ”ଣ ବୋଲି ସମତ୍ବୋଧ୍‌ବି 

ଅତିଥ୍‌; ନା ଅକ୍ରର ! 

କେଉଁଠି ବସେଇବି 

ଭଙ୍ଗାକାନ୍ତର ଫଟା ଆଁରେ 

ନା ନିଖୋଜ ବୁଢାବା”ର ଭଙ୍ଗାଖଟିଆରେ ! 


କେମିତି ସଂଖୋଳିବି କୁହ ? 


ଦରଆଉଜା କବାଟ ଫାଙ୍କରୁ ଦିଶୁଛି 
ଚିକ୍‌ ମିକ୍‌ ଟୋପେ ଲୁହ, 
ଗୋଟେ ମଉଳା କଇଁଫ୍ଫଲ । 


ଶୁଭୁଛି ମହଁଷିଆଳର ଗୀତ । 


ସେ ଆସିବେ 
କେବେଠୁ ସଜାଉଥ୍‌ଲି ଘର 


ବଗିଚା, ଦାଣ୍ଡଦୁଆର । 
ଙ 

ଜନ୍ମ - ବାଲେଶ୍ଵର ଜିଲ୍ଲାର ଇଡ଼ିଦା 
ଗ୍ରାମରେ ୧୯୫୩ ମସିହା | 

ବୃରିି - ଅଧ୍ୟାପନା ସଂପ୍ରତି 
ଫକୀରମୋହନ ମହା- 
ବିଦ୍ୟାଳୟ ସ୍ଵ ।ତକୋତ୍ତର 
ଓଡ଼ିଆ ବି ଭାଗର ବରିଷ୍ଠ 
ଅଧ୍ୟାପକ | 

ଶିକ୍ଷା -ଏମ୍‌.ଏ, ଏମ୍‌.ଫିଲ୍‌, 
ପିଏଚ଼ ଡ଼ି । 

ଅନ୍ୟାନ୍ୟ କୃତି - 

କବିଟ/ - ‘ଅଂଧାରରେ କାଠୁରିଆ' । 

ସମ/ଲେ/ଟନା - ସମାଲୋଚନାର 
ଦୃଷ୍ଟି ଓ ଦିଗ୍ବଳୟ । 

ଗବେଷଣା ନିଟନ୍ଦ - ‘ପ୍ରାଚୀନ ଗୀତି 
କବିତାରେ ଶ୍ରୀ ଜଗନ୍ନାଥ । 

